

অম্বাওবা হিরম ।

হিরম	লামাই
লৈপাকলৈ (পত্ৰ)	১
মমামপা, মচিনমনাওলা চৎকদবা	৩
জৰ্জ ব্ৰাশিংটন	৫
নিংথোৰা চৎকদবা	৬
তোন্নবা জীবশিংদা চৎকদবা	৮
হারো অমহং ককচেং (পত্ৰ)	১১
মুমিং	১২
জিন্নাম অমহং রাবণ (পত্ৰ)	১৪
সার আইজাক নিউটন	১৫
বেঞ্জামিন ফ্রাঙ্কলিন	১৭
হকচাং নাদনবগী পাঐ	১৯
লৈচিন অমহং নোং	২২
লবকুল	২৫
ভীষ্মগী ব্ৰাশক	২৭
ইংরেজনা থুদুম চনবা ভাৱত	২৯
পুকনিং চংবা	৩১
মহৈতবা (পত্ৰ)	৩৩
মাহৌঙনবা	৩৪
ভৱত্তনা ময়াবা নিংবা	৩৬
চিংগী লৈরাং অমলা (পত্ৰ)	৪১
নিমাইনা মৰুপ নিংবা	৪৩
সীতা হুবদা (পত্ৰ)	৪৫
কল্লকপা	৪৭
শিবা (পত্ৰ)	৫০
মপুনিংবগী অখোংবা থুদুম	৫২
উনা কৰি হাইৰিবা (পত্ৰ)	৫৩
আৱব অমহং মহম্মদ	৫৪
অখাউবা (পত্ৰ)	৫৯
হাজি মহম্মদ মহসিন	৬০
হাৰিনা মুংজাইবা লৈবা	৬২
সম্ভৱ	৬৩

কান্নবা রা ।

লৈপাকটল ।

ওলাংথাগী লৈপাকলৈ,
থারুদনা হৌরকপী,
নিংথিজৈ ।

তাইবংপান ওন্নবী,
শীংঙেন-লৈরাং ফজবী,
করিনো ?

নমাম্বা লৈরাংনা,
মপাল মউ ফারগা,
শাংলকই ।

নংদি হাম্বনা শাংলগা,
কোন্ন। মনা চোংলিবা,
করিনো ?

লৈরাং নংবু করিনো ?
অনৌবমকী মশকল্য
থংনিংই ।

অয়েন্বা মনা থমলগা,
কান্নবা মপান শাংকনি,
তাকপরা ?

ভাও লৈরাং নিংখিবী !
চিন্নাইদবী মরুপলোই,
হাঙ্গিবিসু ।

কালেন তেম্পাক অকনবা,
করি খুংলাইনা থিঙ্গাঙ্গিবা,
খংনিংই ।

বজ্রমকনা ওমদ্রিবী,
লৈপাকলৈমা অসিবু
ওম্বিবা ।

ভক্তিগী য়েকনবা লৈতবোই,
জোগাই মাধাইগী মতোগুম,
ওম্বরা ?

পৃথ্বী মাতা কোবীনা
মাছ উংকে, হাঙ্গিহুনা,
য়াবরা ?

লৈরাং নংবু য়েংলগা
নংগী রাদি নিংখিংড্রে,
খল্লকই ।

মপুগী লীলা অঙকপা,
উৎকে হাজ্জিনা ভৌবরা,
খংনিংই ।

কলিকাভা ।

২০ । ২ । ১৯ ইং ।

মপামমা অমসুং মচিনমচাওদা
চৎকদবা লমচৎ ।

ইপাইমা ইচিন-ইনাওদগী হেন্না মুংশিফম থোকপা অতৈ
কনা লৈবগে ? পোকপদগী মাখোইগী মুংশিবা অসি মীওইবা
অপুন্দা পুন্দুনা লাকলবনি ; পোকপদগী ইমাগী তম্পাক্তা ওন্দুনা
ইপাগী খুকউ কোন্দুনা, ইচিন-ইনাওগা তান্নুনা চাউরকলবনি ।
মরম অসিনা হাজ্জি মুংখোইদগী হেন্না মুংশিফম থোকপা অসি
অতৈ কনা লৈরিবগে ? ইশাগী চাওখৎপা ফংলগা ইশাগী মথেন
ফারগা ঐগী তৌগদবা লোইরে হাজ্জিনা নিংবা অসি লাল্লি ; নংগী
নশাগী হোৎনবগা লোইননা নংগী ইমুংগী নমানপা নচিন-ননাওগী
মরমদসু খন্দবা য়াদে । মাখোইদা করম্বা লমচৎব্যবহার চৎকদগে
হাজ্জিবা অতু নংগী অহানবদা খন্দুনা য়েংগদবা অমসুং তমগদবা
হিয়মনি । .নজ্রবদি নংবু শানি হাজ্জিবদা করি লানবা লৈবগে ?
হাজ্জাচাবা ষগদনা, লমলক্কী শাদনা মপামমানচিবদা থকসি-খাসি
নাইদবনি । মাছু লৈবদগী মীওইববু মী হাইবনি ।

ইপাইমানা ঐখোইবু পোকপিয়ে, মাখোইগী খোজান্না তেংবান-
বগী নিংখিবা পুমনমক মিত্তা উজরে, ঐখোইনা নহা ওইরিঙে

ইশানা ধোঁওমজিউদা মাখোইনা ঐখোইগী অরাংপা পূমনমক মেন-
 শিনবিরে ; ইমাগী থোমলাং খতুনা ঐখোইগী হকচাং অসি মপুং
 ফারকলে ; ইপাগী ধোঁজালা ইহেইশিং তমতুনা মীরক তিজরকলে ;
 নারবদা অহিং মিশেংখাংতুনা লাঈকন্নবিরকলে ; অহিং মুংখিল
 নাইদনা পুকচেনতিংনা তেংবানবা শেয়া মপুদা ঐখোইগী ফনবতা
 নিবিরি ; অতুদা মচা ঐখোইনা অতুগুয়া ইপাইমা অতুদা নস্তবা
 লমচং চংলবদি মাছুদগী হেন্না পাপ চাউবা খবক অমা লৈরয়া
 যাই হাঈবা অসি ঐখোইগী রাখনা লায়া ফংদে । ইমাগী থোম-
 নামগী লমনশিংবা য়াবা ধর্ম কর্ম অমা লৈতে হাঈবা অতু অতুশনি ।
 অতুগুমতুনা ঐখোইনা ইপাগী পাস্থোমগী লমনসু তোলুনা লৈরবনি ।
 মাখোইনা মুংশিবগী লমন্দি শিংবা ওম্মরোইদবনি হাঈবদি চুম্মি ;
 অতুমওইনমক ঐখোইনা মাখোইগী মফমদা ঐখোইগী পাঙ্গলনা
 ওম্মমথে তৌতুনা ভক্তি, মুংশিবা উংপা, ফজবা লমচং চংপা, ফজবা
 রাইে ওংবা অসি মচা পুন্নমকীমক তৌদবা য়াবা খবক নস্তে ।
 পোতুনা পমতুনা য়োকপিরকলবা মমামপানা ওম্মককুবা, শোল্লক-
 লবদা অতৈমক ওম্মদ্রবসু পোতুনা পমতুনা সেবা তৌবনা মতিক ওই ।

অতুমনা মচিন-মনাওগসু অমগা অমগা মুংশিবগী ধোঁরীনা
 পুন্দুনা লৈরবনি, পোকপদগী মাখোইগা লোঈননা চামিনথকমিন-
 নরকলবা, মাখোইগা লোঈননা শান্নমিল্লরকলবা, ইমুং অমতদা
 য়োকমিল্লরকলবা, ইমাইপা অমতগী মুংশিবা মান্ননা ফংমিল্লরকলবা
 মাখোইগী অমসুং মাখোইবু মুংশিবা অসি ঐখোইনা ককথংপা
 ওম্মরোইদবনি, অমসুং ককথংপসু চুমদবনি । ইমুংমমুংগী মচিন-
 মনাওনা অমগা অমগা ফজবা লমচং চংনরবা, অমগা অমগা
 মুংশিনরবদি ইমুং অতু ইংনা মরাতপনা পানবা খোইনা লুবা
 খবক নস্তে । অতু নস্তদনা অমগা অমগা খংনবা, অমগা অমগা
 মুংশিদতুনা কল্লক-ম্মেদ্বীনরবদি ইমুং অতু তপখবা লৈত্রবা শা-

রোকশংগা মাত্রে হাঙ্গবা অত্ৰদা করি চিংফম লৈবগে ? অত্ৰম
ভৌরবদি নংগী মুংশিববা মমা নপানা নথোইগীদমক কয়াদা রাগবা
হাঙ্গবা অত্ৰ খন্দুনা য়েংউ, মীনস্ব অত্ৰগুস্তা মগাণিং অত্ৰবু মুংশিবদি
ৎসু থমখো, মাখোইবু থোইনা তুত্ৰচনৈ অমসুং মাখোইগা তিল্লদনবা
লাকনগদবনি । অসুমনা নহা ওইরিঙৈদা থাথ্রবা কল্লক-য়েকনবগী
রাথোক লাথোকনবগী মরু অত্ৰ মমৈদা লাকদৌরিবা পুনশিদা
য়ুমগাঙ্গিবা অমসুং খৎনচৈনবা অকিবগী শকফম ওইরকনি হাঙ্গবা
অত্ৰদি হাঙ্গিত্ৰনবু অরেশনি । মরম অত্ৰনা অঙাং ওইরিঙৈদগী
খাইনা মচিন-মনাও পুমনমত্তা নোল্লুকপা, ব্যবহার ফজবা, অমগা
অমগা মুংশিনবা তখনা মতিক ওই । অত্ৰতদা মতুংদা মপানগী
মী অতৈদসু অত্ৰগুস্তা লমচং চংপা ওমত্ৰনা থাগৎফম ওইবা
ওমগদবনি ।

অচুস্বা ডাংবা জর্জ রাশিংটন ।

জর্জ রাশিংটন নহা ওইরিঙৈদা নোংমা মপানা মাডোন্দা
ধৌরবা শীংজং অমা পীরস্বি । রাশিংটন মপানী হৈকোন্দা চংত্ৰত্ৰনা
মপানা পীরকপা শীংজং অত্ৰগী মথো য়েংনবগীদমক অঙাংগী
হৌনবী মতুংইল্লা মপানা লুনা য়োকলবা উ অমদা রাহুরে ।
মাহাকনা লুনা য়োকখংলবা উ অত্ৰনা কংবা উরত্ৰনা রাশিংটনগী
মপানা য়ামনা শাউরত্ৰনা মনাইশিংদা কনানা উ অত্ৰ থাংবা য়ানবগে
হাঙ্গিত্ৰনা হংলকই । মনাইশিং অত্ৰগী ময়ত্তা থংবসু রাওইদি হাঙ্গ-
কু জর্জকু য়েবিরগনি হাঙ্গিবগী কীকনা কনাসু পুত্ৰদোকখা য়বয়ে ।
মাসু উরত্ৰনা মাহাকনা মনাইশিং অত্ৰদা য়ামনা হৈ-থাংবা হৌরকল্লা ।

জর্জ রাশিটনস্ লাইগী নোংদমনা মফম অহুদা লাকসম্মো।
মাহাকনা মপানা শাউরিবা অহুগী মরম থংলতুনা মপাগী মথোং
ময়াদা শীংজং অহু থমলতুনা হাঙ্গেরকই “ঈপা ইবুংঙো! নংগী
তোল্লবা নচাগী থবকনি; মীনাইশিংগী ময়াল লৈতে; মাসিগীদমক
দণ্ডি পৌবিগদবা লৈরবদি ঐনা ফংফম থোকই।”

অঙাংগী মচিন্দগী অহুগুম্মা অচুম্মা রাইহে অহু তাবদা য়ামনা
মুংঙাইখুতুনা মপানা জর্জবু মতম্মাক্তা পমথংলতুনা চুপ্ততুনা হাঙ্গেরকই
“ইবুংঙো! নংগুম্মা অচুম্মা রাঙাংবা মচাগী মপা ওইজতুনা ঐনা
ঙসি মুংঙাইরিবা অসি অসিগুম্মা পাঙ্গো লিশিং অম। মাংতুনস্
মাংফম লৈতে। নংনা ঙসি করিস্ লৈতবা হিরম অসিদা ধোনা-
ফবা উংলিবা অসি নপুনশিচুপ্পা থম্মোইদা য়েতুনা থম্মা ওমলবদি
নোংমা শোঙ্গিদনা নংনা লৈবাক্তা অচৌবা থবক অমা পাংতুনা অমাং-
অতা লৈত্রবা মিংচং ফংবা ওম্মগনি।”

মপানা পীখিবা বর অহু রাশিটনস্ কাঙ্গিদনা ফংখি। মাহাক্তী
মথোনামক্তনা আমেরিকাগী ইউনাইটেড্ ফেটনা মনিংমথা তঁহু,
খুবম ফংবা ওমখি। অকনবা আমেরিকাগী লামা লোইতুনা লৈবাক
ডাকপগী হিরম থম্মরকলবদা জর্জ রাশিটনস্ মাগী জাং অপূম্মগী
লুটিংবা ওইতুনা অচুম্মা থবক্তা কিদবা অমসুং জেং ধোবনা কান্নবগী
মরমদা নিংখিবা খুদম অমা ঐখোইদা পীনবিরমলে।

নিংখোদা চংকদবা লৌচং।

নিংখো হাঙ্গিবা অসি মশকপানবা ঈশ্বরমকনি হাঙ্গিতুনা হিন্দুগী
লাইরিক পুন্নমক্তা হাঙ্গির ঐখোইগী অহুন্নমন পুন্নমকনা নিংখো

হাঙ্গিবা অসি বিষ্ণুমকনি হাঙ্গিবা থাজৈ । মাথোইনা তাকপি ইনা-
ইমা, ওজা অমসুং নিংথো হাঙ্গিবা অহুম অসি ঐথোইগী থাইদগীসু
হম্মা ইকাইখুমনবা অমসুং ভক্তি তৌনফমনি । ইপাইমানা ঐথোইবু
পাকপিরিবনি ; য়ামনা বানা য়োকপিথাকপিরকলবনি । তম্বিবা
ওজানা ঐথোইবু লৌশিংগী মিৎ পাংথোকহল্লিবনি । অতুগুমনা
নিংথোনা লৈবাক মরাতপনা থম্বিহুনা ঐথোইগী য়ামনা কাল্লনবা
তোবিয়ি । নিংথোনা লৈবাক্তা অফবা নিয়ম চংহন্দবা অমসুং
লৈবাকপু ঙাকপিদ্ৰবদা লৈবাক্কী করম্বা অবস্থা থোক্কাবা হাঙ্গিবা অহু
খন্দুনা য়েংবনা চুম্বি । মরম অহুনা অহুম অসিদি ঐথোইগী লাইনি ।
মাথোইবু ইকাইখুমনদ্রবা অমসুং মাথোইদা মতিকওকপা ভক্তি
তোদ্ৰবদি ঐথোইগী পাপকী মশকওইবা থবক তাগদবনি ।

নিংথো হাঙ্গিবা অসি মীওইবগী জাংকী পুন্না তাবা য়ানবগী
থোয়ী কোজোইগুম্বনি । লৈবাক্তা নিংথোনা লৈত্রবদি নিংথো
পান্দবা লৈবাক্কুম্বি হাঙ্গিবা অহুনি । লৈবাক অহু মরাতপনা
ম্মিখংমনাও নাইনা পানবা য়ারোইদবনি । মহাভারত্তা হাঙ্গিবি—
নিংথো লৈত্রবদি প্রজা পুম্নমক মনিং তৌনহুনা ভমগা অমগা
খংনবা, চৈনবা, রাথোকপা অসি তত্তনা থোক্কদবনি অমসুং অহুম
তোহুনা লৈবাক অহু মাংগদবনি । মাসি ইচুমচুম্বনি । নিংথো
হাঙ্গিবা অসি লৈবাক ঙাকনবা অমসুং প্রজাশিংগী লৌউবা, মঠৈ-
মশিংতম্বা, অমসুং লল্লোলইতিকপা পুম্নমক চাওখংনবগী থোগংপিবনি ।
প্রজাশিংনা য়েকনতিংখং লৈতনা ধম্ম তোবা ওমলিবা অসিসু
নিংথোগী থোজামনি ।

নিংথোনা ঐথোইগী খাজনা লৌখংপিহুনা মাহুনা লৈবাক্কী
কাল্লনবা থবক তোবদা শীল্লবি ।—লম্বা থোং শেয়া, লৈবাক্কী
অঙাংশিংগী মঠৈমশিং তম্ননবা শীনিবিবা পুম্নমক অসি নিংথোনা

প্রজাদগী লৌথৎপা খাজনা অহুদগী চংহনবি। হুরানবা ডাকুন-
চিংববু লাকুনা প্রজাগী লম্বুম পুমনমক ডাকপিরি। লৈবাকনা
ইংনা ধর্মতোঁবা ওমলিবা অসি নিংথোঁগী থোজাল্লনি। লৈবাকপু
ইংনা থম্বা য়ানবা, ফত্তববু লাকনবা, অফববু য়োকনবা, মীরৈবাকী
মীনা লৈবাকী মাংনবা তোঁবা ওমদনবা পুমনমক নিংথোঁনা শীনবিরি।
অসিগুম্বা লাইগী মশক ওইরবা নিংথোঁদা ভক্তি লৈতবা মীশিং
অহুদি য়ামনা তোঁল্লাবা মীন।

তোল্লাবা জীবশিংদা চংকদবা লমচং।

জীবদা থোঁজানবা হাজ্জিবা অসি ঐথোই হিন্দুধর্মগীদম্ম নত্তনা
পৃথিবীদা লৈরিবা ধর্ম পুমনমকীম্ম মরুওইবা মন্ত্রনি। ঐথোই
মীওইবা অপুম্বগী তোঁগদবা থবক অসি অহুমথোকনা খাজ্জি
য়াই। মশাদা তোঁগদবা, অতৈদা তোঁগদবা, ঈশ্বরগী মফমদা
তোঁগদবা। অতোপ্পদা তোঁগদবা হাজ্জিবা অসি ঐগী জাং ওইবা
তাইবংমীদা তোঁগদবা হাজ্জিবতা খংনদে। শা-উচেক তীন-কাংনচিংবা
জীব পুমনমকুম্ম ঐথোইগী তোঁগদবা লৈরি। অসিগুম্বা জীব অতৈ
অতৈ অসিগীম্ম ঐথোইগী লৈবগুম্বা অরাবা অনাবা খংনবা পাঙ্গল
লৈ। ঐথোইদা কনাগুম্বা অরাবা অনাবা পীরগা ঐথোইনা
লুংঙাইতবগুম্বা তোল্লাবা জীবশিংদা ঐথোইনা পীররবম্ম মাথোইম্ম
লুংঙাইতফম থোকই হাজ্জিবা অসিদি ইরাঙ্গীলাঙ্গীনা খংনরবা বানি।
মরম অহুনা নশাদা ভোঁহল্লিংদবা থবক অহু নংনা হতোপ্পদা তৌরুবা
চুমদে। মাসি হোঁনবিদম্ম কাজ্জিবা, ধর্মদম্ম কাজ্জিবা থবকনি।
জীবদা থোঁজানহৈতবা মীশিং অহুদি ধর্মচেনবগী খুত্তম কংবা মতিক

ওইদে ; অওইবমক মাসি ধর্ম্য পুমনমকী মরু ওইবা মন্তনি ।
বান্ধধর্ম্যবু মী অমতনা তাখীনদবা করিননো ? মরম অতৈ ফনা
লৈদুনসু ঐখোইনা হাঙ্গিনিংই মাগী জীববু হিংসা ভোদবা (অহিংসা
পরম ধর্ম্য) হাঙ্গিবা অসিনা মাগী মরুওইবা মরমনি ।

মী নন্তবা জীব অতৈবু তোল্পবা জীব হাঙ্গিবা অসি ঐখোই
মীতনা থোনবা মিৎফমনি । মীওইবা হাঙ্গিবা অসি স্বাধনচাউবা
জীবনি । মাখোইগী থোরবা লোশিংগী মমাংদা জীব পুমনমক
মাইথীরে । শামুনা চাউই, কান্নড্রে ; কৈনা থোই, চৎনড্রে ;
উচেকী মশা পাল্লি, চেল্লফম লৈত্রে ; ডানা ঈশিংদা লোৎলি, লান্ন-
ফম লৈত্রে ; জীব পুমনমক মীগী মখাপোনবা তাথ্রে, মীনা জীব
পুমনমকী মরন্তা নিংথোরেনগী ফম্বাল তোংলে ; মরম অছুনা মীনা
জীব অতৈবু তোল্পবা জীব কোই । অমরোমদা চুমদে হাঙ্গিবসু
ডমদে । মীওইবনা জীবগী মরন্তা মকোকথংবগুম থোকলে । তোই-
গুমসুং মাসি ঐখোই মীনা থোঞ্জবনি, কদাইমথে অচুম্বনো হাঙ্গিবা
খংনবা পান্ধল লৈতে । মরমদি জীব অতৈ অসিদি রাঙাংবা
থোক্তে । মাখোইনা রাঙাংবা থোকলমলবদি মাখোইনা ঐখোইদগী
করি করি অমুক থোইদোকপগে নিঙাই তৌনবসু য়ারমগদবনি ।
মাছু থোক্তে ; কনাগুম্বা রায়েনবা মীসু নন্তবা, জীবশিং অসিসু
নন্তবা তাইবংমাংগা লেংবা ওইবা জীব অমনা হাঙ্গিরমলবদি থোইনা
ফরমগদবনি । অছুগা মীবসু শেখিবা, জীবশিং অসিবুসু শেখিরম্বা
তেংবানবগী মপুগী মফমদদি মাখোইগা ঐখোইগা থেল্লরমগনি, মপুগী
মীচং মীখাই নাইজবা মফম অছুদা মীনা মাখোইদগী হেল্লা মপুগী
হেজান ফংলমগনি, পিকলবা ককচেং ভুমিৎকী চিঞ্জাক য়োন
পীবিরিবা ঈশ্বরনা মাখোই অসিবু মীওইবগী শাল্পোং ওইহল্লমগনি
হাঙ্গিবা অছুসু ঐখোই ইশামকী লোশিংনসু লান্না ফংদে । ঐখোইনা
খাজে—তোল্পবা জীবশিং অসিগী মফমদা ভুংশিহৈতবা লমচং চৎলবদি

পাপনি ; ঈশ্বরগী মফমদা মতিকওকপা দণ্ডি ফংগদবনি । অতৈমক
খংদ্রবনু ঐথোইনা মাসি ফন্তবা ধবকনি হাঙ্গনা য়ানিংডি । অঙক-
পবু—শিংলে, হৈয়ে হাঙ্গতুনা নাপল তৌরবা ঐথোইনা মাসি খংনা
খংনা মতম অয়াস্বদা কাউথোকই । ঐথোইগী রাখল অসিবু মপুং
ফাদ্রি হাঙ্গবা লানত্রা ?

মাসিনা লাইরমলেনগী রানি । মীরমলেন্দসু তোল্পবা জীবশিং
অসিগী মফমদা মুংশিহৈতবা লমচং চংলবদি অমাংবা য়ামনা লৈয়ি ।
মাসিনা ঐথোইগী লমচং মাংনবগী মশক ওই । মাথোইদা মুংশি-
হৈতবা লমচং চংলুবদগী ঐথোইগী থাম্মোইগী মুংশিবা, ধোজান,
ভক্তিনচিংবা মীওইবা ঐথোইগী নাপল তৌনফম ওইয়িবা নিংথিবা
পুকচেন পুমনমক মাংথি । মাসিদগী ঐথোইনা ঐথোইগী জাংকী
মফমদসু মুংশিহৈতবা তন্মি অমসুং মখলমখা অয়াস্বা ফন্তবা
ধবক তৌবা হৈনরকই । হাঙনাইশিংগী নত্রগা শায়োনবা
মীশিংগী মচং-মতৌ মুন্না য়েংলবদি বা অসি অচুস্বনি হাঙ্গবা খংবা
ঙমগনি । ঐথোই মীনা ঐথোইগী খুদোংচানবগীদমক যণ
শগোলচিংবা য়োকই । মাথোইনা ঐথোইগী কয়া কান্নবগে হাঙ্গবা
অতুদি হাঙ্গতুনবু অরেশ্বনি । অতুনা মাথোইগী চাব-থকপা, লৈনবা
মুমনচিংবগী মরমদা চেকশিনবা অসি ঐথোইগী তৌগদবমকনি ; নত্র-
বদি য়ামনা তৌবিমল খংদবনি । গাড়ীচংপা মীশিংনা যণবু
লীজিন্নবদি থাই পুমনমক উররিগনি—মাথোইবু লীজিন্নবগীদমক
লোইবনি লাঙ্গবা চুম্মি ; তৌইগুস্বসুং মাথোইবু মপাঙ্গলদগী হেন্দোকনা
লীজিন্নবা চুমদে । লীজিন্নবা মতুংইন্না মাথোইবু গীজগনি শিংপিগনি

মানবিগনি, মতিকওকপা 'যত্ন' ভৌবিগনি । নজ্রবদি যামনা জুংশি-
হতবা অমসুং ভৌবিমল খন্দবা থোকই ।

রাহং পরেং ।

১। মপা মমাদা মচা ওইবশিংনা করষা লমচং চংকনি ? মরমগা
লাইননা ইউ ।

২। জর্জ রাশিংটন হাঙ্গিবা অসি কনানো ? মাগী বারী তমলগা করি
গাউতাক ফংবেগে ? মাগী মরমদা থংবমথৈ হাঙ্গিযু ।

৩। তোন্নবা জীবশিংদা করষা লমচং চংপা হোনৈ ? মরমগা লোঙ্গি-
না হাঙ্গিযু । শা উচেকনচিংববু ঐথোইনা তোন্নবা জীব হাঙ্গিবা করিগীনো ?

৪। মচিনমনাওদা করষা লমচং চংকনি ?

হারৌ অমসুং ককচেং ।

(পেম্বা বেলহৌকবী রাঙ্গেন তোলোই ব্লেংশি)

অপংবা হারৌ অমনা লাঙ্গফৈরেন চুপনা
জুঙাইবা কোলোই শক্তুনা, মতম লেনবা
লোইরগা, নিংথম চংলকলবা মতমদা
উন্ন কুপ্পা লৈপাক্তা চিঞ্জাকী মরিকনা
তাদ্রবা, পামেল উফৈ থকতুদা
হৈরাং লৈরাংনা খমথ্রবা, অরাবগী
মতম লাকলগা, অরাতেংথাবা হোরকই ।
চাদবনা লামবনে, নিংথমবনা নিকপনে
চরা'মতং নিছুনা নোংলেননগে নিংছুনা

ককচেং তমনা চংলকই। “পীত্রবস্তু পূরকে
 হয়েং তননা শিংজিনগে।” “ঐখোই ককচেং
 অসিদি, মীগী পূবস্তু পামজদে,
 পুথোকপস্তু হৈজদে” হুঙাইবা কাশ্বী
 অশাংবা, ইশৈ শক্তুনা লেল্লকলে।
 হৌজিক নিংথমথাসিস্তু, জগোই শাহুনা
 লেন্সোকউ। শূদনা লেনগে নিংবদো
 চাদনা পানবা তক্ষোখো। নখোং চোংলে হাঙ্গিরগা
 নচিন চোংপা ফংবনি; ঝাদনা হুঙাইবা লৈবরা ?

বাহং পরেং।

১। বাহং অসি পারগা করি পাউতাক ফংবগে? ককচেং অমস্তুং
 হারোগী বারী হাঙ্গিষু।

২। অর্থ হাঙ্গিষু—পামেল, হৈরাংলৈবাং, নোংলেনবা, কোলোই, কাশ্বী।

হুমিং।

হুমিং হাঙ্গিবা অসি করিনো?—ঐখোইনা নোংমগী কাঙ্গিদনা।
 উরবা হুমিংকী মরমদা করিস্তু খংদবা অসি অওইবমক ইকাইবগী
 পোংনি। ঐখোইনা খংঙি, হুমিং হাঙ্গিবা অসি লাইনি, শাগোল
 অরাংবা অমা তোংঙি; মাহাকনা মপুগী য়াথং মতুংইল্লা নোংহেক
 ডানবদগী শাগোল তোংছুনা পৃথিবী অপুন্মদা মঙাল য়েল্লগা অহিংদা
 নোংচুপকী চাংদা পোখাই। অতৈ করিস্তু নন্তে, লাইনি, ফজরবা
 মীশুশ্বনি। সোবোল লাইরেস্বীগী লোতারদা য়াওরিবা অহুনি,
 লংনবা হৈ, কয়েমনবস্তু হৈ। করিস্তু নন্তে, লাইনি।

তোইগুপ্তসুং মাসিদি থাইনগী রানি । থাইনদি লাই ওইরম-
নবসু হৌজিক্তি হুমিং হাঙ্গিবা লাই অসি বিজ্ঞানগী লাংদা থুয়ে ।
বিজ্ঞানগী মইহেনা চমলে ; হুমিংকী লাই ওইবা তোকেলে । তোই-
গুপ্তসুং তোবিমল খংবগী মশকওইনা মাহাকপু খুরম্বদা করি দোষ
লৈবগে ? অদোমদা পারবদি ঐথোইনা নিতিগী হুমিং হাঙ্গিবা
লাইগী মফমদা খুরমা, ঈশিং খুজোক কংপা মতিক ওই ।
হুমিংকী মঙাল, হুমিংকী মৈশা ফংজবদি পৃথিবী অসিদা মী
শানচিংবা জীব অমতসু হিংহনা লৈবা ওম্মোইদবনি । উ রানচিংবা
লৈপাক্তগী হৌবা পাহী অমতসু লৈরোইদবনি । থা, থরাম্মিচাক-
মচিংবা অমতসু অহিংগী অতিয়াদা শাকাঈরোইদবনি । অসিমচিংবা
খল্লুরবদি মাহাকপু ঈশ্বরগী “ অংশ ” অমনি হাঙ্গিনা নিংনরম্বদা
করি লানবা হৈবগে ?

বিজ্ঞান ঐথোইগী ধর্মগী লাইরিকপু অসুমনা মাংহল্লি । বিজ্ঞান
হাঙ্গি, হুমিং হাঙ্গিবা অসি লাইসু নত্তে, ফজবা মীসু নত্তে ;
পাংচাউরবা চাকলবা মৈ মতুম অমগুপ্তনি । মাসিদগী অতংপা-
লৈতনা মাইকৈ মরিদা চাকলবা মৈশা থোকই । হুমিংপু ঐথোইনা
পিকলবা পুখমচা অমগুমনা উই । তোইগুপ্তসুং মাসিদি চাউরবা
পোংনি ; ঐথোইগী পৃথিবী অসিগুপ্তা লক্ষ ১৩ চাউরিবনি ।
পাপমনবা মরমনা পিকনা উবনি । সোবোল লাইরেন্সগা রারীশাবা
রানা নকনা চংপা পোং নত্তে । হুমিং হাঙ্গিবা অসিদি ঐথোইদগী
মাইল বোটি ৯ দগীসু হেল্লা লাগ্লিবনি ।

ঐথোইনা পৃথিবী অসিদা লৈহনা অসুপ লাপনরবা অসি-
মক্তদা ওলাংথাগী হুমিংকী মৈশা খাংবা ওমজি । খন্দুনা ঝেংডু
হুমিং মনাক্তা চংলুরবদি কয়গী মতিক শারমগংবা ! পশ্চিমশিংনা
হাঙ্গি—ঐথোইনা ফংলিবা অসিদি হুমিংকী মৈশাগী কোটি চহম-
লামগী শরক অমতনি । অসুমনা হুমিং হাঙ্গিবা অসি মতম-

চুপ্পা চাক্কুনা লৈল্লিবনি। মাগী মৈরীনা মাইকৈ মরিমত্তা কাপ-
থোক্কুনা লৈল্লিবনি।

ঐথোইনা কাল্লগদবা রা অমতং হাঈতুনা হন্দকী রাং অসি
তেনশিল্লবা ভোরগে। অসিদগী হেল্লা খংনিংবা অরুবা পুমনমব
বিজ্ঞান তমলগা খংবা ডমগনি। ঐথোইনা নিংডি, ঐথোইগী
পৃথিবী অসিদি লেংদে, হুংমিৎনা অতিয়াদা শগোল থোরতুন
পৃথিবী পুমনমত্তা মঙাল য়েল্লিবনি। তেইগুম্বসুং মাছ নন্তে।
ঐথোইনা ভুগোল তম্বদা রাওরিবা অছ অচুম্বনি।

শ্রীরাম অমসুং রাবণ।

খুৎলাই চৈনাথোর। লৈপাক'থত্তা ওন্দুনা
সুজীং তাবগুম ডাশ্চোইরি।
মাহাকী মগুণ তাবদা মরোল অহুম নিকলবা
লঙ্কাগী রাবণনা ওশ্চোইরি।
রাবণনা ছুবা উতুনা ইবুংঙো শ্রীরামচন্দ্রনা
লক্ষ্মণগা লোইন-। লেংশিল্লি।
মনাইগী বাবা উতুনা য়েকনবা'পুন্ডা কাওতুনা
তরংগী লাইজা শিম্বরি।
মাইথোং থাবু উতুনা থুয়া থম্বাল তমতুনা
রাবণনা শ্রীরামদা হজৎসি।
তাবিসু ইবুংঙো রঘুপতি ননাই রাবণনা মাংবদি
ফন্তবা থুবুকী মহৈনি।
সতী ওইবী সীতানা মিৎকী পি শিম্ববনা
লঙ্কানা খুস্তাকনবনি।

ইগুগী নাপল তৌছনা নস্তবা ধর্ম চক্ষুনা
 শাগৈ তুম্না মাংনরে ।
 চরণখাবু তমতুনা খুবাং চাংজৌ তরানা
 ডাকপিববু নিজরি ।
 জ্ঞানকীদা তস্বিয়ু পাপচেল্লাবা রাবণবু
 ধোঁজানবিছনা ডাকপিনি ।

রামায়ণ ।

রাহং পরেং ।

১ । রামায়ণী বারী শমনা লীয়ু ।

নোল্লুকপা ।

সার আইজাক নিউটন ।

অচস্থা মীদগী রামনা মহৈমশিং হৈরবা অচৌবা মীনা থোইনা
 নোল্লুকপা উই । খন্দবা চক্ষুনা মখোল হৌই হাঙ্গুছনা চাউথোকপদি
 অতোনবগী থবকনি । সার আইজাক নিউটনগী মপালনাইত্রবা
 মহৈগী রা তারবদি নথোইনা ওকনি ; ভৌইগুস্থস্থং তেংবান-
 বদা মাহাকুম্না চাউথোক্তবা মীসু রামদে । স্বাহাকলা নহা ওইরি-
 ঠৈদনা অওক অওকপা খুজুখুংলাইনচিংবা শাছনা মী পুয়নমকপু
 ওকনহনবা ওমথি ।

মাহাকনা মতুংদা ঈশিং, জুংশিং, জুমিং, থা, থরান্দিচাকনচিংবগী অঙেইবা খংননবগীদমক লাকনরম্মী। নোংমা মাহাকনা হৈকোন্দা ফমলিঙেদা হৈতুপ অমা পান্দিদগী তাবা উয়ে। খুদক অতুমক্তদা মাহাকনা খল্লকই, হৈনা মথকলোমদা পাইখংখিদছনা লৈপাক্তা তারকলিবা অসি করিগীনো? মতুংদা য়ামনা খল্লবা মতুংদা মাহাকনা খংবা ওমলে, পৃথিবীগী চিংশিল্লবগী পান্জন অমা লৈ, মাহুদনা পোং পুম্নমকনা লৈখা তমলিবনি। নিয়ম অসিমক্তনা জুমিং, থা, পৃথিবীনচিংবনা মাগী মাগী মফমদা তোঙান তোঙান্না থাপনা থাপনা লৈনয়িবনি। নিউটগনা ফোংদোকলিবা অঙেইবা অসিনা বিজ্ঞান তম্বগী মরমদা কদাইমথৈ কান্নবগে হাজ্জিবা অতু লোশিংশিংবা মৌ পুম্নমকনা খংছনা হৌজিক ফাওবা মাহাকী মগুণ শকনরি।

মহৈ হৈবদা ফাওবগুম্না মাহাকী নিংথিজরবা গুণ অমম্বু লৈরম্মী—মাহুদি নোল্লুকপা। মাহাকী নিংথিজবা হাট্হৈ অমা হৌজিক ফাওবা পৃথিবীগী মৌ পুম্নমকনা কাউনবা ওমডি “ঐহাক্তি লৌ” শিংগী ঈপাকী তোব্বান্দা জুংজেং খুনবমথৈতনি। মপালনাইদ্রবা মহৈগী ঈপাক্তি মাংদা লেংদনা লৈরি।”

বাহং পয়েং।

১। জুমিং হাজ্জিবা অসি নথোইনা করিনি হাজ্জিবা নিংবগে? জুমিংকী মরমদা খংবা বিজ্ঞানগী বামথৈ হাজ্জি।

২। মায় আইজাক নিউটন হাজ্জিবা অসি কনানো? পৃথিবী অপুন্না শীলক খুংমা মাগী মমিং চংলিবা অসি করিগীনো? মাহাকী নোল্লুকপা করি খংবগে হাজ্জি।

৩। মথানা ইরিবা রাইহে অমমম অসি হাপ্তনা রাইহপরেং লেউ ।
হাজংচাবা, মপালনাইদ্রবা, শাখোবা, তমরা ।

৪। শগোলগী মরমদা রচনা অমা ইউ ।

বেঞ্জামিন ফ্রাঙ্কলিন ।

থবক্তা মাইওনশিনবা, অখাংকনবা অমসুং চাংনাইনা চাদিং
ভাবনা তাইবংমীনা লাইরবা অনংবগী পন পুমনমক নমথেক্তনা
রাইহে হৈবা, মরল লৈবা অমসুং মপালনাইদ্রবা মিংচৎকী মপু
ওইবা ওম্বী হাঈবা অসি বেঞ্জামিন ফ্রাঙ্কলিনগী রায়ী পারবদি
ইবা ওমগনি । অরাংথংবা আমেরিকাগী বোষ্টন হাঈবা সহরদা
গাইররবা ইমুং অমদা বেঞ্জামিন পোকথি । মপানা লাইরবা
রুম্বনা মাহাকপু নহা ওইরিঙৈদগী ছাপা নম্বগী থবক তম্বিন্নী ।
তাইগুম্বসুং বেঞ্জামিনা ছাপা নম্বগী থবক তম্বগা লোঈনা লোঈননা
মহাংবা হেক ফংবগা লাইরিকলাইশু তম্বদসু পুকনিং চংলম্বী ।
হি তরাতরেং শুবদা মাহাকনা ফিলাডেলফিয়া সহরদা লৈবা
ছাপা নম্বম অমদা থবক ফংলে । থবক্তা পুকনিং চংবা অমসুং
তম মাংহন্দবা মরমদা মাহাকনা থীন্দনা ছাপা নম্বগী থবক্তা
হশিংবা উংপা ওম্বদা নত্তনা নিংথিনা ইংরেজী ইবা অমসুং
লানবা ওমলে ।

অম্বগী মতুংদা মাহাকনা বিলাতকী ছাপাখানা অমদা থবক
ফংলে । মতম অমসুং লনবু অরেম্বদা মাংহন্দবা মরমদা মাহাকনা
নমক শেল রামনা তান্দুনা ফিলাডেলফিয়া সহরদা হল্পকলম্বী ।
কম অম্বদা ছাপা নম্বম অমা লিংখক্তনা মাহাকনা মরৈবাকী মী

কান্নবা বা ।

পুমনমক্কা নোম্বা কনবগী অঙকপা খুদম উৎথি । মাহাকনা
মশামকনা কৈথেন কাই ; মশামকনা ছাপাগী চে, মুকনচিংবা
পোৎলম পুমনমক লৈতুনা গাভীনা হাপুনা মশামকনা চিংডি ।
অতুদগী মাহাকনা লাইরিকশং অমা লিংখৎলে ; অমসুং মুকন-
চিংবা লল্লোনবা হৌরকলে । মতম অসিমক্কা মাহাকনা পাউগী
চে অমসু শন্দোকলকই । অসি পুমনমক অসি তোতুনা মাহাকনা
ঙমথৈলৈতুবা শেল অমসুং মিঃচৎ ফংথি ।

অমুননা অহাংবা লৈতনা মখলমখা অয়াস্বা তোতুনসু মাহাকী
লাইরিকলাইসু তৌনবগী মতম রাৎপা লৈখিদি । চহি কুস্বা
গুরকপদা লৈবাক্তা অচৌবা ফম অমা নাইরে । অতুদগী মাহাকনা
লৈবাকী কান্ননবগী থবক্তা পুকনিং চংথি । মাহাকনা খীনবা
তোদনা লৈবাকী সাহিত্যনচিংবা চাওখৎনবগীদমক মরুপ অমা
লিংখৎলে, অমসুং মবৈবাকী অঙাংশিংগী তম্বদী জুগোৎচানবগীদমক
অকবা লাইরিক তম্বমশং অমসু লিংখৎথি । শমনা হাঙ্গিরবদা
মতম অতুদা লৈবাকী কান্ননবনি হাঙ্গিতুনা তৌথিবা থবক অমতুদসু
মাহাকনা খুৎ থিংজিনখিদিবা যাওদে ।

মাহাকনা অহল-ওইরকলবদা ইংলগুগা আমেরিকাগা শোকন-
খিবা অকনবা লানফম অতু থোকখি । মাতুদসু মাহাকনা নিংথৌগী
পাউপুবগী থবক তোতুনা লৈবাকী ঙমথৈ লৈতনা কান্নবা থবক তৌরম্বা ।

ফ্রাঙ্কলিন্স অহানবা য়ুয়ানবা হৌবা মতমদদি য়ামনা লাইরিকশা ;
তোইগুস্বসু নোম্বা কনবা অমসুং চাংনাইনা চাংনিং তোবগী মগুগনা
মমৈদা মপালনাইতুবা লনগী মপু ওইবা ঙমথি । ফ্রাঙ্কলিন্স
নংলরা ইয়ুংদদি পোকলগা মতো করমনা তাইবংপানবদা অমাংঅজা
লৈতুবা মিঃচৎ থনদ্বা ঙমথিবগে হাঙ্গিবা অতু মাহাকনা লেংবা

ইয়িক পান্নবদি নিংখিনা খংবা ডুমগনি । মাহাকনা ইয়দা বা
 ৥ হৌজিক পৃথিবীগী অফফবা লাইরিক অয়ান্দা থেংচিন্নরি—
 লন তান্নবগী লম্বী অসিদি কৈথেন কানবা লম্বীশুমনা য়ামনা
 ই । নোম্বা অমম্বুং চাংনাইনা চাডিং তৌবনা লন তান্নবগী
 থাইবা লম্বীনি । নোম্বা হাঙ্গিবা অসি মুংঙাই য়াইফবা
 পৃথগী পোকনফমনি । ”

হকচাং নাদনবগী অরাইবা পাইম্বৈ ।

হকচাং মম্বুং শেংবা হাঙ্গিবা অসি মুংঙাই য়াইফনবগী পোকন-
 মনি । ইনাকথুনবা লাইয়বা, অশিংবা অপংবা পুমনমক্কী অহানবা
 গগদবা থবক্তি হকচাং শেংনা থম্বনি । খল্লু, নংদি ইনাকথুনবা
 হুংগি, সনা লুপাগী মথক্তা য়োক্তুনা চাউরকলবনি, নচিয়ান কাংথোক্তি-
 ওনা ননাই চামনা অপায়া পোং অত্থ কংশিল্লরি তৌইগুম্বুং
 শাদি লাইথুং চেল্লি । অত্থগা ঐনা চুদৎনবা মচানি অইং-অশা
 দনা ভিক্কাগী বা লি য়ান্দুনা চেং থুয়া অমগীদমক থোং থোং থুদিং
 গঙ্গিনা চংলি ; তৌইগুম্বুং ইশা ফক্তবগী অরাবদি খংজি । অসিন-
 ংবা মফমদা হাঙ্গি য়েংসি নংনা লনগী অমম্বুং মহৈগী মপুদি
 ইয়গা ভন.-মৈচাক খাংবগী ফংলিবা অরাবগা অত্থগা ইশা ভিক্কা-
 ইচুদবা ঐনা চেং থুয়া অমগীদমক্তা বারিবা অত্থগা কনানা
 মিনফম থোকপগে ? অমহিকম্বুং পুকনিং হায়বা অসি হকচাংগা
 মিনা নবনবা ময়ী থোকই । হকচাংনা শেংজবদি পুকনিংম্বু
 ংঙাইতে অমম্বুং থবক পুমনমক হৈনিংদে । অত্থনা তেংবানিবদা
 ওখংকনি হাঙ্গিনা নিংফম লৈত্রে অত্থগা শিরগম্বু য়াংঙেইদবা

আত্মনা মাংগদবা হকচাংগা মাংখিবগা লোজিননা থবক্তা মাই-
ওনশিন্দনা মুংখি। অহু ঐথোইগী ধর্মগী লাইরিক্তা হাজি
“শরীরমাভাং খলু ধর্মসাধনম।” ফনা চেকশিন্দুনা হকচাংবু কনখা
ভুমদ্রবন্থু হিংলিবমথে শেনা অমসুং লুংঙাইনা পানবা য়ানবা হোৎ-
নবদি ঐথোইগী অহানবা তৌগদবনি।

হকচাং য়োকনবগী অথোইবা পাঐঐদি চাবনি। চাখিবা পোৎ
অহুনা ঐ ওল্লগা শিংলি মমুংদা হকচাংগী কান্নগদবা মফম পুমনমক্তা
চেন্দুনা হকচাংবু নোজিনবা তৌই। ঐতনা হকচাংগী মৈশা পোকহল্লি
অমসুং থরাইপানবগী থরাইগী মশকনি। অহুনা ষজ্জোমনচিংবা
ঐ পোকপা চিজাক খরা খরা চাবা হৌনৈ। তোং হাজিবা অসিন্থ
হকচাং শাগৎনবগী অথোইবা মচাক অমনি তোংদা প্রস্ফুরকী
শরুকনা য়ামই; অহুনা নিতিগী মনামশিং অমসুং থরাইপানবদগী
থোকপা চিজাক খরা খরা চাবা চুমই। শরুগা হকচাং কল্লবগী
য়ামবা মতেং পাংই; অহুনা শরু কল্লনবা অমসুং চাউনবগী
চিজাক খরা খরা চাবন্থু ভোকফদে; অহুনা চাবদা থুম, ওল্ল,
অমসুং সোডাগী শরুক য়ান্ধা চিজাক খরা খরা চাগনি। তোং
পোকনবা চাবা চিজাক অহুগী শরুক অনি ঐ পোকনবা চিজাক,
তংখাই অমা শরু কল্লনবা অমসুং চাউননবা চিজাক চারবদি
হকচাং য়োকনবগী থবক পাংথোকপা য়াই।

চাবদা চাং নাইদবা অমসুং মতম নাইদবা হাজিবা অসিন্থ
য়ামনা মাংনবগী মশকনি। চাঙ্গী হকচাং কংশিনবা অমসুং
শোহুরকপশুমনা চাং হেল্লা চাশিল্লবন্থু হকচাং মাংনবা ওই। পাং
অয়্যস্থনা ভদ্রাদা বার্ত্তন ফংখোক্তনা ফংহুনা থল্লবা পুত্তা মিৎ-নায়া
উইশিন্দুনা অহাঙ-অথুম য়োংশিল্লি। তৌইশুমসুং মাখোইনা
খল্দুনা য়েংবনা চুমই, অপাংহুনা খুচুমচনখিহুমা মাখোইনা মজৌ
কল্লমনা অমৃতগী মশক ওইরবা হু অহু চারিবা। মাছনা পুত্তা

গাই-হিংচাবা শারকনি হাজিবা অহু মাখোইনা খংদে । মতুংদা
মনা ফমদা হিপলবদা মশাদা তাখীরা পীরকই । ✓

তরুতনানবা হাজিবা অসিসু হকচাংনাদনবগী অচেংপা লাইরানি ।
হকচাং মোংলবদি তুখোং ফুজিন্নি ; অহু ওইরবদি হকচাং মমুংগী
ফস্তবা পোং অহু হুমাং ওইনা থোরকপা উমদে । অহুগা মপানগী
অশেংবা মুংশিৎনা হকচাং মমুংদা চতুনা জৈ শেংদোকপগী থবকসু
তোবা উমদে । মাতুগী মহৈদি অনাবনি অতুনা নোংমগী ঈরুবা
কাজিবা চুমদে । মাসিগীদমক ঐখোইনা অমুক থোইনা নিংশিংনঙাই
লৈতে । ঐখোইগী ‘মাংবা’ হাজিবা হোনবীগী মতুংইরা ঈরুদনা
চাকচাদবা হাজিবা কাউবা যাদ্রবা পথাপ অসি অরু-অহেনবগী
অঙকপা থুজিন্নি । অহুগা লুবদদি জৈচেননাইবা ঈশিংগী ময়াঈ
ওইনা মাহু ফংজগা অরুবা অচোবা পুথীদা লুপুনা লুগনি । লুরগা
অকংবা থুদৈনা শেংনা তৈথোকনি । মহৈতল্লা মচা অয়াস্বনা
ঈরুরগা মতম ফংদে হাজিহুনা তৈথোকফান্তনা চাবা ফস্বা উই । মাহুদি
ঈরুদবগা মান্ননা ফন্তে । অওইবমকসু শেংনা ঈরুবদগী হেল্লা কেবা
য়াবা অমা লৈরিরোই ।

হকচাংগুমনা শেংলিবা ফি, লৈনবা যুমসু নান্না থমগনি । ইমুংদা
অমাংবা তোংপদি মীনা উদে মীরক তিনবা য়ানবা শেস্তবা
হোনদে হাজিবা অহু চুমসু চুমদে লানসু লান্দে । ঐখোইগী হকচাং
মমুংগী ফস্তবা অহু হুমাং ওইনা থোরকুনা শেংনচানবা ফিদা
পকই ; অতুনা মাহু মরক মরক্সা শূদোকুনা মীরক তিনবা য়ানবা
হোংনবদি লান্দে । তৌইগুমসুং লৈনবা যুম মোংনা থম্বদি চুমদে ।
ইমুংদা অমসুং যুমগী মাইকৈ ময়িদা অমোংপা নমখিহঙাই
লৈরবদি মাহুদগী ফস্তবা মনির কারকই । মাহু চিংশিন্নবদি ঐখোই
নাই । অতুনা মরক মরক্সা ইমুং ফকলাং শহীনা তৈথোকপা কান্নে,
অহুগা মগী মাইকৈ ময়িদা মনমমুংশিবা লৈ পাহী মচা থান্নবদি
মুংশিৎ শেংহনবা য়াই ।

হকচাংফনবগী অথোইবা পাঠৈষ অমদি হকচাং শাজেন্নি পুকনিংনা নোম্বগা লোজেননা হকচাংসু নোম্বা হোঁনৈ। নজ্রবা পুকনিংসু হৈনিংদে, লোশিং মাংই, নিংশিংনবা পাঙ্গলসু ময়েং তাই রাখমা অরুবা হিরম অমতদসু চংশিনবা ওমদে। লুংখানা চাকলব লংফেচংপনা উরুমদা চংলগা অরাবা পোকথোকনবগুমনা নোম্বন রাববা পুকনিংসু লুংঙাইবা শাজেন অমা তৌরগা অনৌবা থরাং ফংবগুম তেঞ্চংলি অছনা নিতিগী চেনবা চোংবনচিংবা শাজে তৌবা অসি পারা ওয়াইবগুমনা তৌগদবা থবকনি হাঙ্গীনা খনগনি অছনা অশেংবা লুংশিং ফংনবা হোংনবা, মচি ওইবা চিজাং চাবা, অফবা ঈশিং থকনবা পঠৈষ, লুনা নান্না লৈবা, হকচা শাজেন তৌবা হাঙ্গীবা অরাইবা পাঠৈষ অসি নাছনা হিদাক, লাইর থিড্রিঙেগী মমাংদা তৌগদবা থবকনি।

রাং।

- ১। হকচাং মলুংশেংবনা করি কান্নবগে?
- ২। হকচাংফনবগী অরাইবা পাঠৈষ হাঙ্গিযু।

লৈচিন অমসুং নোং।

ঐথোইনা লুমিংখুদিংগী অভিযাদা লৈচিন থাবা উই। তৌই-
গুমসুং ঐথোইনা ইকাইবা অমা লৈরি—নোংমতসু ঐথোইন
লৈচিন অসি করিনো, করি ওইবা য়াবসে হাঙ্গিছনা খন্দুনা য়েংঙু জি
অহল্লমন্না হাঙ্গি, অশিবা মীগী মকোকনি, কনানা হাঙ্গি মমিৎনি, অভি

হাদা কোঈপাই পাইছনা পৃথিবীগী মচামস্তনা ভোঁবা অফবা, ফস্তবা থবক পুমনমক য়েংডি, অফবা ভোরগা হরাওই, অমুক হেরা রাংনা কাংৎসি ; ফস্তবা ভোরগা মুংড়াইতে ; লৈখা তাথরকই । ঐথোইনা মাসিগী অচুহা চুমদবদি খংদে, অমরোমদা ফনা কান্নবা রাইহেনি, ইচা-ইশু রাসকনবা য়াবা রাইহেনি । অমরোমদসু অহল্লমরা লৈচিন য়েংছনা শা-লানগী পাউ পুমনমক খংনৈ । খাগীগা সাহেবকা কনানা ওমগদৌরিবগে হাঈবনচিংবা পুমনমক হাঈবা ফাওবা ওম্মী ।

অছগা নোং হাঈবা অসিনা করিনো ? নোংদগী ঐথোইনা ফংলিবা কান্নবা পুমনমক অছদি কনানা খংদবা য়াওবগে ? ঐথোই মী ওইবা পুমনমক্কী থরাই ওইরিবা ঈশিং অছসু নোংনা পীবিরিবনি । নোংচুজ্বদি পৃথিবী অসি উ রা, মইহ মরোংনা লৈতেংঙম্মোইদবনি, ফজ্বা লৈ অমতসু শান্ত্রনা মীগী পুকনিং শুস্মৎলোইদবনি । পৃথিবী অসি মীনা লৈবা য়াবা মফম থোকলমলোইদবনি । অসিগুহা নোং অসিগী মরমদা ঐথোইনা থিরুজিবা অসিসু অরানবনি । শোরা-রেনগী শামু ইয়াবোংকী মনাতোরা মন্দাকিগী গজাগী ঈশিং চিংশিন্দুনা, চাকলবা পৃথিবীবু ইংহল্লবগীদমক চাইথরকপসু খংদে ; গিরুজিবা অসি অরানবনি । অতিয়াদা লৈবা ঈশিংগী খাংদগী হম্বুবী মতৈমনাওনা মচামস্তগীদমক চাইথরকপসু খংদে । ঐথোই থিরুজিবা অসিনা অরানবনি । মাসিনা চুহসু খংদে, হোঁজিকী বিজ্ঞান শান্ত্রনা অমা হাঈরস্বসু খংদে । ঐথোইনা থিরুজিবা অসি অরানবনি ।

ভোইগুস্বসুং ঐথোইনা মমাংদনা হাঈথবা অছনি, ঐথোইনা খাজবা পুমনমক বিজ্ঞান থুগাঈবিরে । বিজ্ঞান হাঈরি, অতৈ নস্তে, লৈচিন হাঈবা অসি মী মকোকসু নস্তে, মমিৎসু নস্তে । ঐথোইনা জুমিংকী মৈশানা পুথী খোংবারচিংবা ঈশিংখোং পুমনমস্তগী ঈশিং মনিংগী মশক ওইনা অতিয়াদা পাইখংপা অসি থাজে,

খাজদবা ওমদে। কান্নেছাদা ঈশিংখোং পুম্নমকী ঈশিং ময়েং
তাঁবা করিননো? অশাবা হেল্লিবমথৈ ঈশিং হাঈবা অসি মনি
ওল্লি। মনি অছ অতিয়াদা পাইখৎখবদা অইংবা মুংশিংকা
খেন্তনুনা ঈশিং মরিক মরিক ওল্লি। মাছ মুংশিংনা মাইকৈ
মরিদা কোঈছমছমছনা পুই। মাছ ঐখোইনা লৈচিন ওইনা উই।
নিংখমখাদা মখাগী মুংশিং অসি য়ামনা ইংঙি, ময়ম অছনা ঈশিংদগী
কারকপা মনি অছ বাংনা কাড্রিঙেনা ঈশিং মরিক ওল্লি।
নিংখমখাগী লৈচিন্না কয়া নেমনা পাইবা উররিগনি। নখোইনা চকুদা
ঈশিং লুম্বদা মাছদগী কাঁবা মনি অছ উররিগনি। মাছ ঈশিং
মকুপ নক্তনা করিসু নক্তে, মাছদা নংনা খরা কাখংনা অইংবা
শ্লেট অমা পাঈয়বদি মনি অছ ঈশিং ওন্দুনা শ্লেট অছদা
পকনি। মাসিসু অছগুম্বনি।

অসিগুম্বা কুপলবা, মুংশিতগীসু হেল্লা য়ালবা ঈশিং মরিক
পুম্নমক অসি মুংশিংনা কোঈছমছমছনা অতিয়াগী মাইকৈ
মরিমক্তা কোঈচং চংলি। মুংশিংনা অসুমনা তোংনয়ান্নুনা ঈশিং
মতুম মতুম ওইরকই, অমসুং মুংশিতগী হেল্লা লুমলকলবা মতুমদা
লৈবা য়াদছনা লৈখাদা তাখরকই; নোংচুবা হাঈবা অছ মাছনি।
মুংশিং মাইয়মগী মতুংইল্লা ঐখোইগী লৈবাক্তা বাংবরেল্লা কুমদম্বি,
কৌক্রনা ভাম্ব হাঈনরিবা অছনি।

রাহং।

১। নিংখোদা করষা লমচং চংকনি? নিংখো লৈবনা ঐখোইগী কনি
কান্নবগে? নিংখোনা প্রজাদগী খাজনা লোখৎলিবা করিগীনো?

২। নোং তারিবা অসি কদাইদগীনো? নোং তাবনা ঐখোইগী কনি
কান্নবগে?

লবকুশ ।

কবি বাম্বীকিনা রামগী লমচংকী মরমদা অঙ্কপগী মশক
 ওইয়বা রায়েং লেংছনা সীতাগী মচ। লব অমসুং কুশ মচিনমনাওদা
 তস্থিখি। ওসিদি লবকুশনা রামগী সভাদা রামায়ণ শকনি হায়বা
 তাছনা মুনিঋষি, নিংথী, অঙ্কম-অর্থো অমসুং বার্ত্তনগী মী অতৈ
 অতৈনা রামগী সভা অছ থল্লে। রামনা সিংহাসন্দা লেংশিনবা
 উরছনা বাম্বীকিনা মীয়াম অছ কোঙ্গিনা অছক য়েংলগা হাঙ্গিরকই
 “মহারাজ ! সভা পুমনমক ইশৈ তানিংবগী মর্তো উরে ; মরম অছনা
 মহারাজগী রাথং ফংলবদি ইশৈ হোহনবনা ফরগত্রা নিংঙি।” অছগী
 মতুংদা রামগী রাথং ফংলছনা লবকুশ মচিনমনাওনা বীনা পাঙ্গি-
 রছনা রামায়ণ শকপা হোংগলে। বাম্বীকিনা মমাংদনা রাম অমসুং
 সীতাগী মুংশিনবগী রা হেল্লা শকউ হাঙ্গিছনা লবকুশদা তাকখি।
 মচিনমনাওগী কোকিলবু ওমজবা থোঞ্জেল্লা বীণাগা লোঙ্গিননা নিংখি-
 জয়বা রামায়ণগী ইশৈ শকপা তাবদা সভাদা লৈবা মী পুমনমক
 মিত্তা পি শিস্তদবা ওমদে। পুমনমকনা হাঙ্গিনখি “ওহ্নোকপনি !
 অঙাং অনি অসি ওহ্নোকনা জীরাম অমসুং সীতাগা মান্নথ্রে, কিজ়েং
 অমসুং চহিগী থেল্লাব লৈত্রবদি মাখোই অনি অসিগা রামগা থেল্লাব
 লৈগনি হাঙ্গিবা নিংদে।” মী পুমনমক মিৎকম অমতা ওইছনা
 লবকুশ য়েংলছনা ইশৈ তারম্মী।

অহ্নমনা ওাইহাক তারগা জীরামনা লক্ষণবু য়েংলছনা হাঙ্গিরকই
 “ইবুংঙে লক্ষ্মন ! মাখোইনা শকলিবা অসি মুংঙাইরে। হোজিক্তি
 বারম্মিগনি, মাখোইদা সনা মোহর লিখিং অমতাং গীখো।”
 লবকুশনা মাছ তাবমস্তদা হাঙ্গিরকই “মহারাজ ! ঐখোইদি উমংদা

লৈবা মীনি, কেবমোঁবা পান্থা মী নন্তে। অফংবা উইহে রাইহে চাছনা লেল্লি, অফংবা উকু শেতুনা পাল্লি। ঐখোইগী সনাগী খোইনা করি কান্নকম লৈবগে? ঐখোইনা রানা তমজরকলব মহারাজগী গুণ পুমনমক অসিবু ওসি মহারাজগী সনামাংদা অম্মসু তিল্লরিবা সভা পুমনমকী মমাংদা শকচবা ওহা অসিনা ঐখোইগী নোমজরকপগী মইহে য়াল্লে। ঐখোইনা শকচবদা মহারাজগী সন পুকনিং পেনবিরে হাঈবিরিবা অসিনা ঐখোইগী ওকচম্লে।’ অঙাংগী মচিন্দিগী অসিগুম্হা অথুম্হা অপান্থা লৈতবা রাইহে তাম্হদ মী পুমনমক ওকনখি।

লবকুশবু হম্মা হম্মা য়েংলগা কোশল্যাগী পুকনিংদা ঝাজব পোকলে, “অনি অসি শোঈদনা সীতাগী মচা ওইরমগনি নজ্জাবি মপাগা মচাগা নন্তনা তেংবানবদা অম্মমনা রামগা মান্হবা অসি খোক পা য়ারোইদবনি। কোশল্যাদম্ম নন্তে, শ্রীরামম্ম, লক্ষ্মণম্ম, ভরত শক্ৰম্ম পুমনমকম্ম অনি অহুবু সীতাগী মচানি হাঈনা ঝাজুখি মাখোই মচিনমনাও অনি অহুবু উয়গা কোশল্যাগী মপুকনিংদা সীত কাঈনবগী অরাবা মৈচাক অহু শরুক অনি হেমা চাওখংলম্মী সভানা কাঈথ্রবদা মাহাকনা লবকুশ মচিনমনাওবু কোরছনা তম্পাক্ত পমলছনা চুল্লছনা কপলকই “হা জানকী! নহাকপু কদাইদ লৈরিবা।” মাছ উছনা স্মিত্ৰা, উস্মিলানচিংবা পুমনমক অরা তেংথাবা হোরকই। লবকুশ মচিনমনাওদি মাছ উছনা ইঙকওকখি

ভীষ্মগী রাশক ।

হস্তিনা লৈবাকী নিংথো শাস্ত্রুগী দেবব্রত কোবা মচা অমা
 লৈরম্মী । শাস্ত্রু মহারাজনা অহল ওইরকলবদা সত্যবতী কোবী
 ম্পী অমা লোগে হাঙ্গনা নিংথি । তৌইগুম্বশুং সত্যবতীগী মপানা
 ভীষ্ম লৈনদি শাস্ত্রুদা মচাম্পী পীয় হাঙ্গিবা য়াবা ওমথিদে ।
 মাহাকনা শাস্ত্রু মহারাজ য়েংলছনা হাঙ্গিরকই “মহারাজ ! ইচা
 ম্পী পোকলবদি ‘কনাদান’ ভৌবা লমন তোল্পবনি ; মহারাজগুম্বা
 অয়াম্বা গুম্বা লৈতেংলবা নিংথোদা ঐগুম্বা করিম্ম লৈত্রবগী ইচা
 কংচো হাঙ্গিবদি লাইবক ফবনি হাঙ্গিবা ঋংজৈ ; তৌইগুম্বশুং ঐগী
 পুনশি অসিদা ঐনা নিংজরিবা অমতংদি থুংবা ওম্ময়োই হাঙ্গিবা
 উছনা পুকনিংদা অরাবগা লোঙ্গিননা মহারাজদা ইচাম্পী কংপা
 ওমজৈ । ঐগী ইচাম্পী অসিনা পোকপা মচাদা হস্তিনাগী সিংহাসন
 পীবিগে হাঙ্গনা মহারাজনা য়াবিরবদি ইচা কংচবা ওম্মি । তৌই-
 গুম্বশুং মহারাজগীদি——— ।” শাস্ত্রু নিংথোনা মাছ তাবদা
 পাউধুম পীবা ওম্মমদনা হস্তিনা কোম্মুংদা হনবা তাখি । তৌই-
 গুম্বশুং পুকনিংদদি সত্যবতীবু কাউবা ওমথিদে ।

শাস্ত্রু মহারাজনা মতমলৈবথিবিক্তা অরাবা রাখন্দা খনবা
 অমশুং মমাংঙৈগুম্বনা নিংথোগী থবক্তা হৈনিংদবা উছনা নেংমা
 দেবব্রতনা শাস্ত্রু মহারাজদা অরাবগী মরম হংথি । মচাগী রা
 তাবদা শাস্ত্রুনা হাঙ্গিরকই “ইবুঙো ! নহাক অসি ঐথোইগী
 শাগৈগী মাং-তুং হরা য়েংবদা অনিগুম্ববা খাউমৈগুম্বনি ; নহাক
 অসি মচা চামা পোকপদগীশু হেঞ্জি হাঙ্গিবা ঋংছনা ঐনা অমুক

মুপী খিগে হাঙ্গিনদি নিংবা লৈত্রে। তৌইগুম্বুং অমতা পোকপা
মচা হাঙ্গিবা অসিদি পোকবগুম্বনি হাঙ্গিবা অহু খল্লুরগা পুকনিংদা
সামনা অরাবা পোকই। মরম অহুনা ঐনা অহিং কুম্বিল অনিবত্তা
নংবু তেত্তকাঙ্গিনা খম্বিনবা ঈশ্বরগী খুয়াদা নিজরিবা অসিনি।”

মপাগী বা তাবদা দেবব্রতনা লৈবাক্তা মস্ত্রীগী মফমদা চংখিহুনা
হাঙ্গিরকলিবা রাইহে অসিগী মরমদা তারুরই। মস্ত্রীগী মচ্চিদগী
সত্যবতীগী বা তারুনা দেবব্রতনা মপানা বারিবা অহুগী মরম
খংলে অমম্বুং ধীনবা তৌদনা সত্যবতাকৈ মপাগী মফমদা চম্বুনা
সত্যবতীবু পীনবগীদমক হাঙ্গিরম্বী। দেবব্রতগী বা তারগা সত্যবতীগী
মপানা হাঙ্গিরকই “হে কুরু শাগৈগী মৈরাগী মশক ওইরবা !
মহারাজ শান্তহুদা ইচা পীজৌ হাঙ্গিবদি ঐগী ইরাইবক কবনি
হাঙ্গিবা খংজৈ ; তৌইগুম্বুং ঐগী অশেংবদা হাঙ্গিদোকচৌ হাঙ্গিরকদি
ঐগী পুকনিংদা চিংববা অমা লৈবা মরমনা ঐনা নপাবুং মহারাজদা
ইচা কংলু হাঙ্গিবা যাদবনি।—নহাকুয়া অয়াযা গুগ্লা লৈতেংলবা
মচানা লৈরিঙৈদা সত্যবতীনা পোকপা মচানা নিংথৌ ওইগনি
হাঙ্গিবা নিংফম লৈত্রে।” মাহাক্তা বা অহু তাবদা দেবব্রতনা
মাহাক্তা মপুকনিংদা চিংনিবা অহু খংলহুনা হাঙ্গিরকই “করে
মাহুমক্তগী ওইরবদি ঐনা বাশকলিবা অসিনি ঐহাক কদৌঙৈদম্বু
নিংথৌ ওইরোই। অহুনা পাবুং মহারাজদা থুনমক ‘কন্ডাদান’
তৌরো।”

মাহু তাবদা সত্যবতীগী মপানা হাঙ্গিরকই “নহাকুয়া বাশক-
চেংপা ইল্লি থুহুমচনবা ওয়া নিংথৌমচানা হাঙ্গিবদা চিংববা নন্তে।”
তৌইগুম্বুং সত্যবতীনা পোকপা মচাগা দেবব্রতনা পোকপখিগা
লাঙ্গীনহুনা কুরু শাগৈগী অইংবা থুগাঙ্গিকম লৈতে হাঙ্গিবম্বু কনানা
হাঙ্গিবা ওমগনি ? মাহু তাবদা দেবব্রতনা অমুক হাঙ্গিরকই “ঐনা
বাশকলিবা অসিনি—ঐহাক কদৌঙৈদম্বু মুপী খিরোই, অহু

ওইরবদি মাছুগী অমুক চিংফম লৈত্রে ।” দেবত্রতগী রা অত্-
তারবদা মপানা সত্যবতীবু শান্তনু মহারাজদা কংখি ।

নিংথোমচা অমগী মরমদা মপাগী পুকনিং থুংনবগীদমক নিংথোগী
শোঙ্গিদনা ফংগদবা সিংহাসন খাদোকপা হাঙ্গিবা অসি অরাইবা
খবকনি হাঙ্গিবা যাদে । ভীষ্মনা মাছুবু খাদোকে হাঙ্গিছুনা রাশকপা
তাবদা তেংবানবা অপুয়া ওকনখি । মহাকনা মপুনশি চুপ্পা রাশক
অনি অসিমক ওাকুনা তেংবানবদা ইল্লি থুতুমচনবা ওম্বগী
অওকপা খুদম অমা খম্বিরমলে ।

রাং ।

- ১। ভীষ্ম হাঙ্গিবা অসি কনানো ? মগী মরমদা করি খংবগে হাঙ্গিযু ।
- ২। লবকুশগী বারী শমনা লীযু ।
- ৩। মহাভারতকী বারী শমনা লীযু ।

ইংরেজনা থুতুমচনবা ভারত ।

ভারতবর্ষগী বারীপাবা মীনা মুসলমান্না পানবা মরাইচাইরকলবা
মতমদা ভারত্বা খোকখিবা অরাবগী বারী পুমনমক অত্ তাছুনা
তুজংদবা ওমদে । মোংগল নিংথোয়েনশিংগী খবক্তা মাইওম্বোকপা
অমসুং মপাজল শোল্লকপনা ভারতবর্ষনা মপালনাইদ্রবা অরাবগী
ঈপাক্তা তাখিরম্মী । নিংথোগী খবক ভোবশিংসু লমজিংবিবা ফন্ত-
বনা নস্তনস্তবা খবক্তা তোছুনা লৈবাক মাংতাকনবগী মরম ওইখি ।
মপাজগী য়েকনবনা তোঙ্গিনা লান্দাবা অমসুং হুয়ান-চিম্বীবনা ওংপনা
লৈবাক অসি মোংফমগী মশক ওইরম্মী । তম্বগী খাউল্লোংবা মরম

রাংপনা প্রজা অপুষ্ণী ধন্যেই অহু অমম্বনা কুপখিতনা মীওইবী
অফবা পুন্মকেন পুমনমক মাংখিরাশি । মতো অহুগুণা অরাবনী মম্ব
অহুনা ভারতী অমুক শাংখরমলবদা এথোইগী লৈবাক অহি
করমনা মাংগমগবা হাইবা অহু রাখনচাউবা মী পুমনমকনা খংখি-
গনি । ভৌইগুহুং খোজানহৈমবা ঈশ্বরগী নোংমম্বনা ভারতকী
ফফাল অসি হোনবা খংলবা ইংরেজদা শিল্লবিহুনা ভারতপু অরাবা
পুমনমকগী কোকপিরে ।

হৌজিক অসিদা ইংরেজনা পানবা মরমনা ভারতবর্ষ অহি
নোংম-নোংমগী চাওখংপগী লম্বীদা চংশিল্লি । মাসিগী মমাংমদি লৈবাক
অসি মশীংলাকঙমজবা লৈবাক মচা মচা খাঈহুনা অমম্ব লৈবাক
মচা পুমনমক অহুগী নিংখোশিং অহু অমগা অমগা লাহীনহুনা
লৈবাক্তা অইংবা কোবদা লৈরমদে । হৌজিক্তি অকনবা নিংখো
অমতগী মখাপোনবা মরমনা ভারতকী লৈবাক পুমনমক লাহীনবা
তোকুনা অমগা অমগা চান্ননা পানবা গুমনরে । নিংখো অমতগী
অচুস্বা রায়েনগী মখাপোন্দুনা, নিংখো অমতগী লোন তম্বগী হৈনিংবা
পীবিহুনা ভারতকী লৈবাক পুমনমক অসি অমতা ওইবগী ধৌরীনা
পুনশিল্লে । মতিক মগুণ চাউরবা নিংখোগী মখাপোন্দুনা লৈবাক
মরমনা হৌজিক্তি মপানগী য়েকনবনা এথোইগী হুংঙাই-য়াইকবা
অইংবা পুমনমক মাংহনবা ওমজে । নিংখোগী অঙম্বশিংগী দ্বারক
হৈবনা লৈবাক্তা হুরানচিহ্নীবগী অরাবসু লৈত্রে । নিংখোগী রায়েন
চুস্বনা প্রজাশিংনা জাং, ধর্মগী থেলবা লৈতনা প্রজানা ফংফ
থোকপা . হুংঙাইবা পুমনমক ফংহুনা পেররে ।

ইংরেজগী জাভা ভারতকী মীনা নিংখোগী জাংনি হাইহু
ইকাইখুমনরদা নস্তনা ভৌবিমন খংবগী খুদম উস্তরা দাদবা মর
অমদি—লৈবাক্তা মই শন্দোকপনি । ভারতবর্ষগী মকম মক
খুদিংদা মখলমখা অরাবা তুম্ফ লিংখংলিহুনা ইংরেজনা ভার

লৌশিংগী খাউমৈ থানবা য়ানবা লসী শেখরি । লৌশিংগী অল্পবা
মঙাল শন্দোকপগা লোঙ্গিনা লোঙ্গিনা ভারতকী মীনা অপংবনা
মমলস্থা নন্তনন্তবা খাজবা পুমনমক কোকুনা চাওখংপা পুমনমকী
মপু ওইবা ওমলে । ছাপাগী থবক্তা মনিংমখাভস্থা পীবিচুনা অফবা
লাইরিক শন্দোকপা অমসুং পাউগী চেনা নিংথৌ অমসুং প্রজাগী
পুকনিং অমগা অমগা থংবনা ওমচুনা ভারতকী অইংবা, চাওখংবগী
থবক্তা তেংবাংলি । রেসগী লসী, টেলিগ্রাফ, ষ্টিমারনচি বা পুমনমক
লাংবিচুনা ঐথোইগী চথোকচেশিন, লল্লোনইতিকপগী খুদোং
চাইল্লি । লসী থোংনচিংবা শেস্তা, অনাশং লিংখংপনচিংবা অফবা
থবক পুমনমক ইংরেজ নিংথৌনা তৌবিদবা যাওদ্রে । শমনা হাই-
রবদা ঐথোই ভারত লৈবা মীনা কন হৈরবা ইংরেজগী অইংবা
তম্পাক্তা যোকপিবা ফংচুনা মুংডাইয়াইফনা মতমলেনবা ওম্মি ।

হৌজিক অসিদা মতিকমণ্ডা চাউরবা মঙাশুবা জর্জনা ভারত-
বর্ষগী নিংথৌরেননি । প্রজাশিংনা মাহাকী অচুয়া রায়েল, অমসুং
লৈবাকডাকপহৈবগী মরুমদা থুপুনা ইংনরি । ঐথোই ভারত লৈবা
মী পুমনমকনা ঈশ্বরগা খুয়াদা খুরমজরিবদি—ঐথোইগী নিংথৌরেন
অসিনা মতমকুইনা পুনশিচুনা পানখিসনু ।

পুকনিংচংবা ।

পুকনিংচংনা হোংনজবদা থবকনা পাংবা লৈতে । পুকনিংনা
চংজবদি লৌশিংনা ফনা শিংচুনসু লৌশিংগী মই চারবা ওমদে ।
মইহেতুদা পুকনিং চংজবদি হৈবগী নিংঙুম লৈত্রে । অমসুং
থবক' ভৌই, তৌইগুংসুং থবক্তা পুকনিং থিংজিনবা ওমদচুনা
মইহে' কংবা ওমদে ; অচুনা অর্জানবা চাংসেংবদা হেক শৌজিবগা

খানোজুনা খবকনা কাল্লরগদবগী পাদম লাকপা ওমদে। ঐখোইনা হিরম অমদা কুইনা খনবা ওমদে, করিগুয়া অরুবা শরক অমা হেক য়োরকপগা ঐখোইগী রাখনা হিরম অত্গী মরমদা অমুক খল্লিউবা ভোদে—মাত্গী মরমবু পুকনিংচংবা রাংপনি।

মমিচংলবা সার আইজাক নিউটনগী বারী পাও। করিগুয়া অরুবা হিরম অমা হেক খনবা হেংগা মাহাকনা হিরম অত্গী নন্তনা অতৈ উবা লৈখিদে—অহিংদা চানবা মমাংদা তাত্গী লৈ—তোইগুশ্মুং মাহাকনা রাখন অমা খনবা হোংবদা চানবা অত্গী উদত্গী অহিংচুগা চরা হেন্দুনা নোংঙানখিবা খংহোদে। অম্মনা হিরম খুদিংদা পুকনিং থিংজিনবা ওমদা নিউটন পৃথিবা ওইখোজুবা খবক পাংবা ওমখিবনি। গণিতশাস্ত্রগী থোকপা ওমদ্রবা কিশি খোজুনা, বিজ্ঞানগী অরুবা রাংগী পাউখুম পীত্গী ফংবা ওমদ্রবা খুভম ফংবা অসি মাহাকী লেংদ্রবা পুকনিংচংবগী মইনি।

মহাভারত। দ্রোণাচার্যগী চাংয়েংবদা অর্জুন্তনা লাক্তোকপা ওমদগী মরম করিনো—অর্জুন্তনা তোগদবা খবক্তা পুকনিং থিংজিনবা ওমদা বারীদি অরাইবনি, তোইগুশ্মুং লোনকম য়ামনা লৈ। যুধিষ্ঠিরবু দ্রোণা খন্তোকখি—মরমদি য়েংগদৌরিবা উচেকা লোইননা যুধিষ্ঠিরনা মচিন-মনাও ফাওবা উবা ফংঙি—মরম তোগদবা খবক্তা পুকনিং-লোংবা উবদা হৈশিংলবা ওবা দ্রোণা যুধিষ্ঠিরদা ‘পাস’ নজগা লাক্তোকপা নজগা পরীক্ষা ওমদা পীনিংখিদে। অতৈপুমনমকপু অত্গীনা খন্তোকলে—করিগী? পুকনিং থিংজিনবা রাংপগী। তোইগুশ্মুং অর্জুনগী লেং য়োরকলবদা দ্রোণাচার্যনা হংখি “অর্জুন! উচেক অসি উরিবরা?” অর্জুনা খুমখি “গুরুদেব! ঐনা উচেকী মশা অপুহদি উবা ফংদে; মাহাকী মন্তুদদি উবা ফংঙি” পরীক্ষা ওমদাইদফম লৈতে—মিং হাঙ্গবা অসিদি পুকনিংগী মখা পোনবনি। অর্জুনা উচেকী মশা পুমনমক উদত্গী মাগী মন্তুদ।

উবগী মরসু কক্কদোরিবা মডক অচ্চদা পুকনিং থিংজিনবা ওম্বননি ।
 মাচ্চগী মঠৈবু—মহাভারতগী অকনবা লানফমদা লানঙম ফিরান
 থেত্তুনা পৃথীদা অমাংঅতা লৈত্রবা মিংচং থনমলিবা অসিনি ।
 লাইগী বা অসি থাদোকুনা ঐথোইগী নিতিগী থবক্তসু পুকনিংচং-
 জ্বদি থবকনা নিংথিনা পাংবা লৈতে ।

বাহং ।

১। ইংরেজনা পানবনা ভারতবর্ষদা লৈবা মীগী করি কাল্লাবগে ?

২। হোজিক ভাবতবর্ষগী নিংথোবেল কনানো, মাবু পোকপা মপাগী
 মমিং করি কোবগে ? ভিক্টোরিয়া হাট্টিবা অসি কনানো ?

৩। পুকনিং চংবনা করি কাল্লাবগে ?

৪। অর্জুনা জোনাকার্মাগী চাংয়েংবদা করমনা মাইপাকপা ওমম্বিবগে ?

মঠৈতথা ।

তমজ্জহো, নঠৈ কল্লা তমজ্জহো,

নহা ওইরিট্টোদা নঠৈ কল্লা তমজ্জহো ।

লল্লৈবসু কল্লকট্টু, শকফম-কজ্জবসু মিহোরুসু ।

ভেংবানবা অসিদদি, মঠৈনা অথোইবা লল্লি

তমজ্জহো ।

মঠৈ হৈতবা মীশিংদো, শাগা থেল্লাবা লৈতেদো,

অসুস্বা মঠৈ তম্মনিংদবা মপোক অচ্চ অরেম্বনি

তমজ্জহো ।

নহা ওইরিঙে মতমসি, তব্বগী অখোইবা মতমনি
অমা হৈবা ওব্বগা, চামা হৈনিঙকনি ~

তমজহৌ।

অঙাং ওইরিঙে মতমবু শান্নতুনা লেখোকলবদি
চহি মতাং চান্নগা নিংঙমদবা লাকনি

তমজহৌ।

মাংবা লৈতবা হৈনি পীখোকলগা হেনবনি
লৌশিংগী খাউমৈ খান্দবা, মীপোক অরেশ্বনি

তমজহৌ।

তমজহৌ, নহৈ কন্না তমজহৌ,

তুংদা নিংঙমদনি কন্না তমজহৌ।

রাং।

১। ম'হৈতখনা করি কান্নবগে? পুনশিগী করথা মতানা ম'হৈতুখগী
অখোইবা মতমনো?

রাহোঙনবা।

রাহোঙনবা হাঙ্লেবা অসি ম'হোশাগী হোন'বিনি। জীব পুম্নমক
অম্বুক অঙনবদা মুমিংখোক্তিক্লেয়ী মমাংদা হোঁরা উই। অহিংগী
মমৈ ছেহু য়োরকপগা উচেকনা উকৈখক্তা ভোংতুনা ইশৈখকপা
হোই; জাহু কাংঙনচিংবা ইশিংদা ভাবা জীবনা মপুকনিং মরাওনা
জোইবা হোই; অয়াখা মুখিলগী লৈরাংনা মকাংরা খাংকাই;
অসিনচিংবা। মরম অসিনা মীওইবনা মাসি পুম্নমক খেনা, উনা।

লাইনা তদ্বিরমলবা ভূমনবগী মতম হেন্দোকনা ভূমত্বনা মমল
নাইজবা পুনশিগী মতম অরেন্দা মাংহনবা অসি মৌইনা পোকপা
ঐথোইগী চাউরবা দোষ অমনি হাঈদবা যাদে ।

অম্বক অঙনবদা হোঁগংলবদি নোংমা অহ চূপনা পুকনিং অমম্বং
হকচাং অনিমক মকাফন্দুনা লৈ । অম্বকৌ অইবা মুঃশিং অসি
হকচাংফনবগী অথোইবা পাঈম্ব অমনি । হৈশিংলবা মালফিন্ডনা
হাঈখিবা অমা লৈ ।—“ ঐনা মতমকুইনা থিরুত্বনা খংজরে—
ভেংবানবদা কুইনা পুনশিত্বনা লৈনবগী মরমদা য়াহোঙনবগা মান্নবা
অনিম্ববা হিদাক অমা লৈতে । ” মরম অসিমস্তনা বারীলাইরিত্তা
ঐথোইগী মুনিম্বাশিংগী অঙকপগী মশক ওইবা পুনশিগী বা
ভাবা ফংডি । মাথোইনা মুমিং থোক্কদবা পুংজা (দণ্ড) মরি
লৈরিঙেদা হোঁত্বনা ভক্তিগা লোজিননা মপুবু ঈরাংপা হোঁই ।
অতৈগী মরা তোক্তুনা ঐথোইগী ইরৈবাক অসিমস্তদা য়েলবম্ব
মাসিগী অওইবা খংবা ডমগনি । থবক অমম্বং মতমগী পোইমৈ
মতুংইরা ঐথোইনা হোঁজিক মাসিগী হৈনবা কাউখিত্বনা ঐথোইগী
মমাংগী অহল্লমন্দগী কদাইমথৈ হকচাংফবগী মরীদা ময়েং তাথনবগী
মরম অথোইবা অমা ওইরবগে হাঈবা অহ বাথনচাউবা মী পুন্নমকনা
খংলরিগনি ।

অম্বক হাঈবা অসি থবক তৌনবগী অথোইবা মতমনি ।
অহিংগী পোখাবা লোইরবগী মতুংদা থবক তৌরবম্ব ইরাই লাইনা
থুবক্তা পুকনিং থিংজিনবা ওম্বি, মরম অহুনা থবক পাংবদম্ব
থোইনা বাবা লৈতে । জর্জ ব্রাশিংটনদা মাহাকী কনাপ্তহা মরুপ
অমন-হংখি “ নহাকনা নিতিগী অম্বপ য়াহা থবক অসি
করম্বনা তৌবা ওম্বম্বে ? ” মাহাকনা থুম্বি “ খাইনা করম্বনা
কৈরিঙেদা ঐনা থবক হোঁই ; অহুনা অতৈদগী ঐগীনা থবক
তৌনবা মতম হেজ্জি । অহুগা মাহোজাগী হোঁনবা মতুংইরা ঐগী

হকচাং অমসুং পুকনিং অনিমক হুংঙাইবা অমসুং থবক্তা মাউ-
শুশিঞ্জিবা হেল্লি ।

অঙইবমক নোংমগী হুংঙাইবা অমসুং পুকনিং হৈনিংবা অসি
য়াহৌঙনবগা কদাইমথে মরী লৈবগে হাঙ্গিবা অহু অতোবা মীডনা
খংঙি । অয়ুসী নিংখিজবা উরগা কনাগী পুকনিংনা হরাওদবা
ঙম্বেগে ? নোংপোক মাইকৈদা তাংথক নাইজবা হুমিংনা থোক-
লকপা উরগসু মিংকী পেরফম ওই ; উকৈ মথক্তা পোহী
চেকলানা থোংবা তারগসু নাকোংগী ইংনফমনি । অয়ুসী নামিবা
মলয়া হুংশিংনা য়ৈরবসু পুকনিং হকচাংগী হুংঙাইনফম ওই ।
অসি পুয়নমক খংছনা ঐখোইনা য়াহৌঙমবা লারুবা চুম্মি হাঙ্গিবা
অহুদা করি চিংনফম লৈবগে ?

ভরতনা ময়ান্বা নিংবা ।

[দশরথ নিংথোনা মচা অহন রামচন্দ্রবু মতি ফায়ে হাঙ্গিবা
উহুনা লৈবাকডাকপগী থবক পুয়নমক শিন্নরগে হাঙ্গিবা নিংলকলে ।
দশরথনা মমাংঙৈদা কৈকেয়ীদা বর অনি গীগে হাঙ্গিহুনা বাশকখিবা
অমা লৈ । রামনা নিংথো ওইগদৌয়ে হাঙ্গিবা তারহুনা মাহাকনা
মস্থরা কোবী মনাই হুগী অমগী ধোইনশিন্দগী রামবু চহি ১৪
উমংদা চংহল্লু অমসুং ভরতপু নিংথো শেস্তিয়ু হাঙ্গিহুনা নিরকলে ।
মপা নিংলবা রামনা মনাও লক্ষ্মণ অমসুং সীতাগা লোঙ্গিনহুনা
উমংদা চংখি, অসোমদা দশরথনা মচা খাইনবগী স্বাবনা শিখি ।
মতম অহুদা ভরতি মীরৈবাক্তা লৈখিন্নমঙ্গি । মাহাকনা মথরাইদগী
হেহ্লা হুংশিজরবা ভক্তি তৌফম ওইরবা রামচন্দ্রনা উমংদা চংখৈ

হাজ্জিবা হেক তাবদা খীন্দনা অযোধ্যাগী অঙমঅথো অপুহা পুরতুনা।
রামবু অযোধ্যাদা অমুক হনবিসু হাজ্জিবাগী মরমদা মখাদা ইরিবা।
অমুমনা হাজ্জিখি ।]

“এনা মীরৈবাক্তা লৈখিউদা ঐ খন্দনা ইমানা ঐগী ফনবনি
হাজ্জিহুনা শীনবিরমলিবা অসি ঐনা য়ানিংবা থবক নত্তে । ইক্কাবু
বংশগী হোনবী থুগাজ্জিনা অযোধ্যাগী নিংথো ওইবদি থম্বু থমথ্রো
মরোল অহুম্বক অসিগী অশুপ্পা নিংথো ওইয়ু হাজ্জিহুনসু পামজদে ।
ইমা হাজ্জিবা অসি লাইনি, ইপা হাজ্জিবা অসিসু ঐগীদি লাইনি
মমসুং গুরুনি হাজ্জিবা থংজৈ ; তেইম্বসুং ঐনা ধর্মগী হোনবী,
গাগৈগী হোনবী পুমনমক থুগাজ্জিহুনা হন্দক মফম অসিদা ইপা-
ইমাগী য়াং ডাকপা ওম্বয়োই । অসি পুমনমক হোথ্রে, হোথ্রবগী-
মক বাক্তুনা কামজে । হোজিক জীরামনা মাসি পুমনমক কোকনবা
হাংনবিজবদা ঐবু পোকগী ইমা, অযোধ্যা, পোকপদগী মনাই
ওইজরকলবা ভরত পুমনমক অসি মরু ফংনা মাংবা তাথ্রে, রঘু-
ংশদা পাবু মহারাজগী ফতবা মিংচং লৈহোবা তারে ।

মরম অসি পুমনমকনা অকুপ্পা রাখন তৌবিহুনা অমুক হন্দুনা
অযোধ্যাদা লেংশিনবিরো । অযোধ্যাগী অশিংবা মন্ত্রী অমসুং অঙম্বা-
শিংপা তারতুনা পাবু মহারাজগী মহংশিন্দুনা অমুক পৃথিবী অপুহা
পাকপিসু । বশিষ্ঠনচিংবা মন্ত্রথংবা ঋষিশিংবু মফম অসিমক্তা
মজ্জিষেক তৌজহল্পগে । অভিষেক তোবা লোইরগা অযোধ্যাদা
লংবিহুনা লাইরৈবাক্তী মপু শোরারেনগী মতোশুমনা পাশোমগী
পাক্তা য়েকনবা অপুহবু ওম্বিহুনা লৈপাক ডাকপিসু । ইমা কৈকে-
গী অথীবা মিংচং অসি কোকহনবিহুনা ঐথোইগী ঈরাংনফম
ইরবা পাবু মহারাজবু অসিগুহা পাপ অসিদগী ডাকপিসু ।
লাইনা হাজ্জিহুনিবা অসি তাবিজবদি শোজ্জিদনা উমংদা ধোংন ইনগনি
জৈহুনা রাশকচরি । ”

ভরতনা খুরমলতুনা হঙ্গচরিবা রাইহ পুমনমক অসি তারবমঙ্গ-
দসু রামনা মাতুদা য়াবা ওমখিদি। লৈরমলিবা পুমনমকনা রাইগী
রাশকচেংপা অমসুং মপাগী য়াংঙাকপদা পামশিনবা উতুনা অমুক্ত-
ওইনা মুংডাইবগা অরাবগা রাইখি। মুংডাইবদি—মাংহাকী রাশক
চেংপা উবদা। রাইবনা—অযোধ্যাদা হমবিয়ু হাঙ্গিবা য়াদবদা।
মতম অতুদা অযোধ্যা সহরগী মী অপুয়া, ঋষিংশি অমসুং মহারাণী-
শিনা মমিতা পি শিহুরতুনা ভরতপু থাগৎলকই অমসুং রামচন্দ্রবু
অযোধ্যাদা হঙ্গিনবিয়ু হাঙ্গিতুনা হাঙ্গিরকই।

মতম অতুদা রামনা হাঙ্গিরকই, “ভরত! নংসু পাবুং মহারাজনা
পোকপনি। নংনা হাঙ্গিবিবা অতু নংনা হাঙ্গিগদবমক মতিক চাবনি।
তোইগুহসুং য়েউ, মমাংডেদা পাবুং মহারাজনা (নংব পোকগী)
ইমাব লৌডেদা কৈকেয় মহারাজদা রাশকখি। “মহারাজ! নহাকী
নচা মুপী অসিনা পোকপা মচা অতুদা ঐনা লৈবাক পীগনি।”
অতুগা মতুদা লাই হিংচাবগী লানফমদা পাবুংনা ইমানা তোবা
সেবাদা পেন্দুনা বর অনি পীগনি হাঙ্গিতুনা রাশকখি। অতুগী মতুং-
ইয়া ইমানা নংনা নিংথো ওইবা ঐনা উমংদা চংপা অসি নিরিবনি।
মহারাজসু তোনিংঙাই লৈততুনা য়াবা তাখি অমসুং ঐবু কনদা
থারকইবা অসিনি। হৌজিক্তি ঐদি রাশক ঙাকমবা উমংদা লাকলে
—নংসু পাবুংগী সনায়্যাং মতুংইয়া অমসুং রাশক ঙাকনবগীদমক
খীন্দনা লৈবাক ঙাকপা হৌরো।”

মাতু তাবদা রাইতুনা ভরতনা হাঙ্গিরকই “শেদু ওইবা বামরা
মাগী শেল ফংমনবগীদমক। শেলতোনবা মীগী থোং লোন্দুনা
খায়া অতুংমতুনা, য়ুংনাথনা হেক লেংঙক্তিবা ফাওবা থাংপোকখাং
অঙ্গিগী মমাংদা চরাইহেন্দুনা লৈপাক্তি তাহুনা লৈগদবনি।” অরি
হাঙ্গিতুনা ভরতনা কুলাগী ফিদা থারতুনা লৈপাক্তা হিপখাখি
রামনা হাঙ্গিরকই “ইবুংঙো! ঐনা কনহা কাঙ্গিকতুনা নং

অমুখা লমচং চংলিবনো ? হোজিকমক নংগী ব্রাশক অসি খাদোভুনা অযোধ্যাদা হলো ।”

মতম অতুদা ভরতনা হোগলতুনা হাজিকই “লৈবাকী অভম্বা তাবিসু ; মন্ত্রীশিংসু তাবিসু ; ঐনা ইপাগী খুভম নিজবসু নন্তে ; ইমাদা ঐনা মাসি নিবিসু হাজিকুনা ঈনশিনবসু নন্তে ; অতুগা ধর্ম কাঈত্রবা রামচন্দ্রনা উমংদা চংকনি হাজিবা অসিসু ঐদি খংবা নন্তে । হোজিক ইপাগী য়াথং ঙাকপা, অমসুং অমুননা লৈনবা অসি মাহাকনা খোঈদাসুবাদি ঐহাকমক মাগী মন্ত্রশিনবগী মওং ওইনা চহি ১৪ উমংদা চংলগে ।”

ভরতকী বাটৈ তাবদা রামনা ইঙকঙকলতুনা অযোধ্যাদা লৈবা মী পুমনমন্তা হাজিকই য়েংউ, “ইপানা হিংলিঙেতা লৈবা, য়োনবা নন্তগা বন্ধানগী মশক ওইনা পীনরমলবা অতুবু খোশাদবাদি ভরতকী অমসুং ঐহাকী অফবা থবক ওটরোই । মরম অতুনা উমংদা চংপদা মন্ত্রশিনবা মী হাপ্পদি ঐগীসু অথীবা মিংচং লৈহোরগনি । ইমা ইবেম্বা কৈকেয়ীনা হাজিবসু অচুয়নি, পাবুং মহারাজনা তৌরমলিবা অতুসু অরানবা নন্তে । ঐনা ভরতপু মুন্না খংই । মাহাক্তি ঙাকপিহৈবা অমসুং অহল্লমনগী ইকাইধুমনবা ঙাকপা মীন । মাহাকীদি করি অমতা লানফম লৈতে । ঐনা উমংদগী হল্লকলগা মাহাকা লোঈনতুনা অমুক লৈবাক ঙাকলগে । ইবুংভো, ভরত ! ইমা ইবেম্বা কৈকেয়ীগী নিংবা মতুংইনা ঐসু উমংদা থোরকলে ; নংসু পাবুংগী য়াথং অসি শোঈদনবা ঙাকউ ।”

মতুং অতুদা ভরতনা খুংলোমরতুনা অকিবগা লোঈননা বাটৈ জন্তেক মন্তেক ওইনা হাজিকই “য়াসুংনা শাগৈম্মী হোনবী মতুং-ইনা নিংখো ওইবিচুনা ইমা ইবেম্বা কোশল্যাবু পেলহনবিসু । ইভোমতনা অমুপ চাউবা লৈবাক ঙাকপসু ইতিক নন্তে । ঐহাবু

কাল্লবা রা ।

পেলহনবা হাঈবা অত্থু ঐনা ওয়া থবক খোক্তে । লৌউবশিংনা কুমগী নোং ওাইবগুমনা প্রজা, শাগৈনাতে মরুপমপাং পুমমকনা রঘুনাথবু ওাইরি । মরম অত্থনা লৈবাক লৌবিরগা কনাওয়া অমদা শিন্নবিয়ু । য়াখুংনা শিন্নবিবা মী অত্থনদি প্রজাশিংবু ওাকপা ওমগনি ।”

ফুইনা হৌরকপা নোংবু ওমজনবা ওইবা কুচু অমদি থম্বাল মাল্লবা িংনা মগী ওইরিবা ভরতনা অসি হাঈত্থনা রামগী খুয়াদা তুথ্রে, অমসুং হুয়া হুয়া মমাংগী মতোগুমনা রামগী খুয়াদা হাঈজরকই । মতম অত্থনা রামনা মাহাকপু মতম্পাক্তা পমলত্থনা ডাম্বকাংডবু ওমজরবা নিংথিজবা খোজেরা হাঈরকই । “ইবুডো ! মতোশাগী ওইবা নজগা তম্বদগী পোবপা লৌশিং হৌজিক্তা থোরকলি । লৈবাক পুহৌগে হাঈত্থনা নংনসু য়ারে । হৌজিক অশিংবা মন্ত্রী অমসুং মরুপমপাংশিংগী পাউতাক লৌত্থনা থবক তোবা হৌরো । হুমিংনা নোংচুপালামদা থোরকলবসু, হিমালয়দা উন তাথিড্রবসু সমজনা তোর্বান থুমহৎথবসু ঐদি ইপাগী রাশক থুগাঈবা ওম্মোই । নংবু পোকপী ইমা ইবেম্বনা নংবু হুংশিবদগী ওইরবসু অপাম্বদগী ওইরবসু তোথ্রিবা থবক অসি নং অমুক নিংশিংওরগমু । ইমাদা তোবা হৌনবা ভাক্তি তত্থ থক কাঈগমু ।”

মত্থুদা ভরতনা কোরোংনবগুমনা মতিক চাউরবা, নিনিপানবা থাগুম নিংথিজরবা রামগী য়াথং তারত্থনা হায়জরকই । “হৌজিক অসিদা সনাথোংনেংনরিবা খুরুম অসি লৌথোকপিয়ু মাসিবু মাংথ্রবা মণি ফংজবগুম ঈয়াংহৌগে ।” রামনা খুরুম পীরবদা ভরতনা খুরম্বত্থনা হাঈরকই “ঐনা নিংথৌগী তোগদবা থবক অপুয়া খুরুম অসিদা হজত্থনা উকুশেং জটাপুত্থনা খুজংগী মপানদা চহি তরামরি জীরামবু ওাইত্থন’ লৈজগে, চহি ১৫ শুবগী অহানবা হুমিত্তা জীরাম সীতা লক্ষণবু উবা ফংজবদি মৈম্বুদা চোংশিন্দুনা শিগনি হাঈত্থনা রাশবচরি ।”

শ্রীরামনা ভরতনা হাঙ্গরিবা অহু যাবিরতুনা হাঙ্গরকই “ভরত !
ঐহাকনা জানকীনা লোঙ্গীননা নংনা হাঙ্গরিবা পুমনমক অহু যারতুনা
বাণকলি । নংনা ইমা কৌশল্যাবুসু নিংখিনা সেবা তৌরশু ; নংনা
অরাংপা পুমনমক হংতুনা হিরম অমতদসু ইমাবু লুংঙাইতবা
ভৌগল্লমগহু ।” অসি হাঙ্গিহুনা শ্রীরামনা হীকনা হীকনা কপলকই ।

শ্রীরামগী যাং পুমনমক মকোক্তা হাপুনা ভরতনা খুরুম অহুবু
শামুদা খাজতুনা ময়াথবু য়েঙইননা কোঙ্গিরে । ধর্ম্যচেল্লাবা রামনা
শাগৈগী গুরু বশিষ্ঠনচিংববু মতিকচানা ঈরাংলে, মতুংদা ভরত,
শত্রুঙ্গ অমসুং মন্ত্রীশিংবু ওমনা কোঙ্গিরে । মতম অহুদা নিংখৌগী
মাহারাণী অপুথুনা রামবু খাইনগনি হাঙ্গিবগী রাবনা খোঞ্জেল রাংনা
তেংখাখি । রামচন্দ্রনা পুমনমকী খুয়াদা খুরুমহুনা খাংপোকশং
তাল্লা লেংশিনখি ।

রাহং ।

- ১। ভরতনা ময়াথ নিংবগী মরমদা করি থংবগে হাঙ্গিহু ।
- ২। ‘রামনা বন চংপগী’ মরমদা রচনা অমা শেখু ।

চীংগী লৈরাং অমদা ।

লৈরাং নংবু কনানো ?

লৌইবৌ চীংগী নাপোমদা,

পামেল ক্যামলৈ মথক্তা,

লৈকা ফল্লা নোকইবা ?

শীংঙেন নমাম্ববস্তু উদা,
 লৈরাং শামাম্ববস্তু রাওদা,
 লৈরাং কনাবু য়েংছনা
 কৈরা'থক্তা ডাল্লিবা ?

মেলৈ লৈম্বা হুংজুংপান
 কদাম্বদি লৈহুংশি !
 লৈরাং লৈচন থংদনা,
 মাংগদবা পাম্বুইদো ।

থাইনগী লৈরাং অমনবা,
 মল্লা মল্লা লৈহুংশি,
 লৈরাংবিনবা লৈতবনা
 লৈমনিংথো য়োড্বেদো ?

লৈরাং নংবু উবদা,
 নংগী বাস্তু নিংশিংদা
 ঐগী বাস্তু থল্লুদা,
 রাখনগী ঐথক হোঁল্লিবা !

শীংঙেন নংবু উবদা,
 লাউবক কবা কবিনা
 চাংজো নাইদবা ঐপাক্তা
 রাখনগী ঐপাক্তা লুপলিবা !

হুংশিরবা মরুপলোই !
 ঐনা তোমশাৎনবদি
 উম্বিবস্তু কল্লক্কে,
 ধাগৎপস্তু মিহোঁদে ।

মপুগী খুভম অচিকপা,
অপাস্বা নংগুয়া কনানা,
লাক্তনা য়েংগে য়েংসমু
লৈরাং পুকনিং পেনগনি।

রাহং

- ১। বারেং অসি পারগা করি পাউতাক কংবগে?
- ২। মেলৈ লৈন্না হাঙ্গিৎ অসি করহা লৈনো? মাবু লৈমনিংথো য়োড্রে হাঙ্গিৎ অসিগী ভাব করিনো?
- ৩। মখাদা ইরিবশিং অসি হাপ্তুনা রাইহ পরেং অমমম শেম্মু। তোম-
খাংনবা, লোইবী, থাইনগী লৈরাং, লৈরাংবা, শীংঙেন, লৈচেন,
খামান্নবা, নাপোম, ফৈরা অমম্মুং লৈমনিংথো।

নিমাইনা মরুপনিংবা।

বৈষ্ণব ধর্ম্ম শন্দোকপা চৈত্ত্যদেবগী মমিং নথোই পুমনমক
ভারিগনি হাঙ্গিৎ নিংঙি। ওইথোক্তবা মতিকমগুয়া মাহাকনা
নহাওইরিঙেদনা মপালনাইদ্রবা মইগী মপু ওইবা ওমখি। মতম
অতুগী চাউর-চাউরবা পণ্ডিতশিংনা মাহাকী ওইথোক্তবা মই অমম্মুং
মইমশিং হৈবগী হোনবা গুল পুমনমক উবদা ওকনখি। মই
হৈবগী লৈবাক ফাওরবমক্তদম্মু মাহাকনা মইগী নাপল তোবা
লৈখিদে।

মমিং চংলবা “জায়শাজ্জ” খংবা রুদুনাথ হাঙ্গিৎ অতু নিমাইগা
ভান্নিব্বা বাসুদেবগী ছাত্র অমনি। অমম্মুং নিমাইগা দ্বান্না

চান্নরস্মী । বাসুদেবনা রঘুনাথবু য়ামনা চাল্লি, পিকলি হাজ্জিনা
নিমাইবুদি কয়া লুনা য়েংশিল্লমদে তৌইগুয়সুং নিমাইনা মশাগী
মগুণমন্তনা ছাত্র অপৃথগী মকোকথোংবা মফম ফংবা ওমখি—করি
অমুক হাজ্জিগনি মহাকী ওবা য়োনবু ছাত্রগী মফমদা মাইথীবা
ফংবা তাখি ।

নোংমা নিমাইনা রঘুনাথগা লোজ্জিননা গজ্জাদা হি তোংতুনা
কোঙ্গিরস্মী । অসিগী মমাংদগী রঘুনাথনা হোজিক ফাওবা ভারতা
মমিং চংলবা দধিতি হাজ্জিবা ত্রায়গী লাইরিক অছ লেংবা হোংগ-
লস্মী । রঘুনাথনা নিংউস্মী মহাকী দধিতি হাজ্জিবা লাইরিক
মান্ননা ফবা ত্রায়গী লাইরিক অমা থোরকলরোই । মরম অছনা
মপুকনিংদা য়ামনা নাপল তৌরস্মী । মতম অছদা অস্মম লাইরিকী
রায়ী শানরকপদা নিমাইসু ত্রায়গী লাইরিক অমা লেংবা লাকনরি
হাজ্জিবা খংলে । মহাকনা হাজ্জিবা মতুংইন্ন নিমাইনা লাইরিক
অছ রঘুনাথবু য়েংহল্লে । মাছ উবদা রঘুনাথগী মমিত্তা মপি
শিস্ত্বরকই ।

চান্নরবা মরুপকী মমিত্তা মপি তাবা উবদা নিমাইনা য়ামনা
অরাবা খোঞ্জেন্না হংলকট “হে রঘুনাথ ! নহাকী নমিত্তা পি
শিস্ত্ববা উরগা ঐহাক য়ামনা বাই, লাইরিক অছ ফল্লবরা অমসুং
নংনা নিংবা থুংদ্রবা ? ” মাছ তাবদা রঘুনাথনা খুমলকই, “ নিমাই !
হোজিক্তি ঐনা নিংবা অপৃথ্বা কাজ্জিরে । ”

ঐসু নহাকী নতোগুমনা ত্রায়গী লাইরিক অমা লেংবা লাকনরি ।
ঐনা নিংউস্মী ঐগী লাইরিক অছগা মান্ননা ফবা ত্রায়গী লাইরিক
অমদি থোরকফম লৈত্রে । তৌইগুয়সুং নংগী লাইরিক অসি পারগা
ঐনা নিংধিনা খংলে, নংগী লাইরিক অসি লৈরিউদদি ঐগী
লাইরিক অসিগী চন্নফম লৈতে । মরম অছনা ঐনা নিংলস্বা, ঐনা
নাপল তৌরস্বা পুমনমক অসি মরুফংনা মাংলে ।

অহু তারবদা মরুপ নিংবা নিমাইনা “কনানা চন্নফম লৈতে
 হাঙ্গিৎবাগে” হাঙ্গিৎবা কুইনা লাংখৎলকলবা লাইরিক অহু মচেৎ
 মচেৎ শেগাঙ্গিৎবা ঈশিংদা লুহুৎবে । “রঘুনাথ, ঐগীদি মিংগী কান্না
 লৈতে নংগী লাইরিকনা ভারত্তা মমিং চৎপা ওইসলু, ঐ নংগী
 মস্তা পি শিন্হুবা উরবদি ঐগী থম্মোই অসি অরাবগী মৈনা
 ককই” হাঙ্গিৎবা নিমাইনা রঘুনাথবু কোনাথ ।

নিমাইগী মরুপনিংবা উবদা রঘুনাথসু ওকখি । হৌজিকফাওবা
 থিবীগী জীব পুম্নমকসু নিমাইগী মরুপনিংবা অহু তাবদা শুম্মাং-
 রি অমসুং ফিদম লৌনফম ওইরি ।

সীতা হুবদা ।

খুস্তা, লীরুং পাঙ্গিৎবা ইবুংঙো রামচন্দ্রনা
 খাংপোকশংতমনা লেংলকলি ।
 লিনগী মপৈনা ওইওইনৈ লমহুইশিংনা য়েংওইনৈ
 ফত্তবা খুদমনা মাংওইনরকলি ।
 অহিংগী চেকলা থিবিকনা অরাবগী খোঞ্জেন্না
 তোইনা তোইনা খোংলকলি ।
 মনাও ইবুংঙো লক্ষ্মণনা মারীচিনা কোবদা
 খাংপোকথাৎনা লাকত্রা ?
 কোলুং থাৎনা লেংলকলে অরাবা পন্দোল লোমলকলে
 অমুকা অরাবা তাগত্রা ?
 ইবুংঙো শ্রীরামচন্দ্রনা খোয়ুম লাইবু কোৎনা
 সীতাগী মঙ্গল নিরকই ।

নিংঙকপছ থোকলরে লক্ষ্মণবু মাংদা উরকলে
 ইফিং ফিংনা হংলকই।
 করিগী ইবুংঙো নহাকনা জানকীবু থাদোকুনা
 অশুৎপা বন্দা লাকলিবা?
 দণ্ডক হাঙ্গিবা বনসিদা মতম লৈবা থিবিক্তা
 হিংচাবনা চাকতারি।
 অসি রাবু হাঙ্গিহুনা তুংগা মাংগা লেংহুনা
 সীতা সীতা কোরকই।
 অহাংবা খাংপোক উহুনা বুংশি'কোলোই তাদহুনা
 লৈপাকথক্তা বাস্থি।
 তনিক তনিকপা খোঞ্জেল্লা মনাও লক্ষ্মণবু কোহুনা
 অরাবা খোঞ্জেল্লা হাঙ্গিরকই।
 করি অমুক হাঙ্গিসিবা সীতাবু কনানা হুথবা
 হুজিক করম তোঁসিগে?
 অসি রাবু হাঙ্গিহুনা অমুক থীনবা তোঁদনা
 সীতাবু থিবা থোরকলে।
 মফম থুদিং হন্দুনা চীং লোক খাঙ্গিদনা
 সীতাবু থিবা হোরকলে।
 য়েংথবসু পেন্দহুনা অমদা চামরক য়েংহুনা
 নারক নমহুনা থিরকই।
 হোৎনবা মঠে য়াস্তবদা মনাও ইবুংঙো লক্ষ্মণদা
 জীরামচন্দ্রনা হাঙ্গিরকই।
 হোজিক করি তোঁসিগে মফম কদাই' চৎসিগে।
 কদাইদা চৎলগা সীতা ফংগবা!
 বুংশিহৈত্রবা রাহুনা মাইথোং থাছ উহুনা
 ওস্তনা য়োৎথবরা?

ফন্তবা নক্তনা অফবা উদে। মাহাক্কা মান্ননা মরাইবকখীবা কন?
লৈবগে? তেংবানববু লুংঙাইবগী মফমনি হাঙ্গিরবদা মাহু ফংবা
ঙম্মোইদবদি মাহাক্তনি।

কল্লকপা হাঙ্গিবা অসি মীথোই মীহেনবা পান্দদগী থোকপনি
হাঙ্গিবসু কনাগুহনা হাঙ্গিনিংবা য়াই। তৌইগুহসুং মাহু করি
করিগুহা মফমদা চুশ্বা য়াওরবসু পুকচেনচাউব। মী পুমনমকনা
মাহুবু তুকচনৈ। অফবা খুভম ফংববা তানবা হাঙ্গিবা অসি
খাই পুমনমকীমক তৌগদবা থবকনি। অফবা তানখংনবগীদমক
লেপথ্রবা পুকচেন অতুনা কল্লব-গেহোবগী চংফম লৈতে। চাওখং-
নবগীদমক লাংতকনরবা পুকচেন অতুনা অতোপ্লগী অফবা তারগা
লুংঙাইনৈ অমসুং মাহু তাহুনা, মাহু উহুনা মশাবু অমুক হেন্না
চাওখংনবা লাকনৈ। মাহাকনা অতোপ্লগী মাইকৈদা ফন্তবা
মিংয়েংনা য়েংধুনবগী মতম ফংদে। অতোপ্লগী অফবা উরগা
বল্লকইবা, অমসুং মাদুদা মিহোকুহুনা অতোপ্লগী মান্নবা রাখন
তৌকবা ওমলিবা মৌশিং অহুনা করমনা অফবা তানখংলিবনি
হাঙ্গিবা য়াবগে:

অঙইবমক কল্লকপা হাঙ্গিবা অসি য়ামনা পুকচেন পিকপগী
খুদমনি। মাহাকনা মীথী অফবা উরগা কল্লকউরিবগী মরমু করিনো?
মাহাকনা থল্লি, মাহাকসু ফংজবা য়াবা নক্তগা মাহাকী ফংফম
থোকপা পুমনমক হোংবা অসিনা চাওবা অতুনা ফংথ্রে মরম
অতুনা লম্ভুম নক্তগা অফবা মিচং করিগুহা অতু মাহাক্তি ফংবা
ঙম্মোই হাঙ্গিবা খন্দুনা মাহাকনা মিহোই। তৌইগুহসুং মাহাকনা
পৃথিবীদা পোকলিবা মীওইবা পুমনমক অসি অফবা খুভম ফংবা
য়াবঙাক্তনি, পাক-চাউরবা পৃথি অসিদা খাই পুমনমক হিরম
অমদা নক্তবসু হিরম অমদা চাউখংপা নক্তগা মিচংফংবা য়াবঙাক্তনি
হাঙ্গিবা খংলমলবদি কল্লকপা তোকুনা মীগী অফবা উহুনা হরাওবা

ডমলমগদবনি। মাহাকনা চাওখৎনবা লম্বীদি মশীং নাইদবনি,
মী পুমনমক অসি হিরম অমদা নল্লবম্ব হিরম অমদা মীকোক-
থংবা ডমনবা হোৎনবা য়াবঙাক্তনি হাঙ্গিবা খংলমঙ্গবদি মীগী চাওখৎপা
উরগা, মীগী অফবা তারগা কল্লকপা তোকুন মাহাকী অমসুং মীওইবা
জাংকী মঙ্গলগী মশকনি হাঙ্গিনা নিংবা ডমছনা পেন্নরমগদবনি।

কল্লক-মিহোজাওবা মী হাঙ্গিবা অসি অমরোমদা হাঙ্গিবম্ব মশাদা
মীবু মুংশিহৈবগী পুকচেন লৈতবা তমথীরা জাংনি হাঙ্গিবদা লান-
ফম লৈতে। মাসিদগী মীবু তাথীরা জাংনিংবগী পুকচেন পোকই।
কল্লকচাউবা মীতনা মীগী ফক্তবা উরগা অফবা পুমনমক কাউ-
থোকুন মীবু তাথীরা জাংনিংবনি। অওইবমক কল্লকপা হাঙ্গিবা
অসি তেংবানবগী মীওইবা পুমনমক্কী থীরবা মিংচৎ অমনি। মহু-
পানবা খোইগুমনা মশানা ফংফম থোকপা করিগুম্বা কাল্লা অমতসু
লৈতনা মীগী থমোইদা চিকলুরিবা, অচুয়া মরম অমতসু লৈতনা
মীগী মনিংমথাতম্বা অমসুং ইকাইখুম্নবগী মথক্তা খরদং য়ৈথাঙ্গিবা পীবা
ডমলগা পেন্নরিবা অমদি পৃথিবীদা মশা নল্লবা কনাগুম্বা অমগী
নিংথিবা মিংচৎ, ইকাইখুম্নববা অমসুং চাওখৎপা উরগা অরুবা
মৈনা চাকলিবা অতুগুম্বা কল্লকপা পুকচেন অতু মী পুমনমক
খাদোকপনা মতিক ওই।

শিবা ।

ভসি শিনি পাউচেন্দে,
হয়েং শিনি পাউতাক্তে,
লৈয়াং লৈখোক লোঙ্গিরগা, হৈয়াং মমুন ফারগা,
মালাম'খল্লা কেন'খগনি ।
শিবগী মতম খংবরা ?

নুমিংকী তানবা মতম লৈ,
উনাগী কেন্নবা মতম লৈ,
অমং য়াইখোং কুম্বনা, চান্নবা মরুপ শাহুনা,
মিনা হকচাং মতুংইনবগুম,
অশিবনা ঐখোই'ইতুং ইল্লকলি ।

সমদ্র ঈপাক'খল্লুদা,
চিকমাংনবা কোঙ্গোলগা,
তাইবং রাঙ্গোনশং'হুদা, তাইবংমোংকম মথল্লা,
মীওইবগী মপোককা,
করি থেল্লবা লৈবগে ?

নোংমদন'তিয়া থল্লুদা,
ফুইনা হোবা নোংলল্লা
কোংথাংগী জগোই শাবগুম ফকলাংদা লৈতুম থাবগুম
তাইবং লীলাগী ফদ্বাক্তা
উৎলমলগা মাংখগনি ।

ভীষ্ম- কদাইদনো
 নেপোলিয়ান কদাইনো
 তাইবং লাম্বনখুদা লানডম ফিরান খেলগা
 মিঃচকী যুস্বী যুংদুনা
 লোইনা নোংগানখরে ।
 নিনিগী শাবা ময়ুমনি
 শিবগা লোইননা মাংগনি
 মাং তুং য়েংদনা তাইবং ঈপাক্তা তাউদুনা
 ঈশিংদা কোঙ্গোন তাকপগুম
 মৈতান্না রাইনরনি ।
 ধর্যনা লেংদবা উপান্নি,
 মিঃচকী মাংদবা ময়ুমনি,
 তাইবংপান্দা পোক্তুনা তাইবং থবক পাংদুনা
 মিঃচকী উরোং থিল্লম্মু
 পোকপা মইহে য়াহ্লম্মু ।

রাইং ।

- ১। বারেং অসি নশাগী লোন্না ইথোকউ ।
- ২। মাসিগী পাউতাক করিনো ?

মপুনিংবগী অথেংবা খুদম।

রাজপুত শাগৈ অপূস্বগী চাউথোকফম ওইবা য়াবা মত্তিক মগুণ
চাউরবা সংগ্রামসিংহ নোংগাথে। মাহাকী লেংদ্রবা মথোন অমসুং
পান্দমনিঙাই লৈত্রবা অথোবাদি তেংবানবদা অতাংবনি। ইকাই-
খুমননবগী মশক ওইবা খুংলাই মফম মরিফুথকন মশাদা
লৈতেংলম্মী। য়েকনবগী ফত্তবা পুকথিন অমসুং কল্লকপগী লাংদা
থুত্না ওসি রাজপুতকী তাংথক নাইদ্রবা থাগী মশক ওইরবা
সংগ্রামসিংহনা লুংশিনবা লৈত্রবা তেংবানবা থাদোকলমদ্রা ইংলবা
লাইরৈবাক য়োথে। তেইগুমসুং অরাবদি মিবারগী ডাঙ্কেইরবা
মুমিং অসিনা তাংথবগা লোষ্টননা বাপ্পায়াঙগী শেংলবা লূরবা
শাগৈ অসি নির্বংশ ওইনা মুংকদৌরি। মরমদি পিকলবা অঙাং
উদয়সিংহসু হোজিক্তি য়েকনবগী মখুং চনখরে।

থোকলগদৌরিবা অরাবগী মরমদা খংদ্রিবা উদয়সিংহনা হোজিক
ফাওবা চাটুনা থক্তুনা লুংঙাইরি। নিংঙাইবা লৈতনা তুমলি।
অসোমদা তমখীরবা য়েকনবনা মাহাকী য়েকনবা ওইরিবা বাপ্পাগী
শাগৈবু মরুফংনা মাংহনগে হাঙ্গিবগীদমক চংশিল্লকলে, মাহু মাহাকনা
খংবা লৈত্রি। অরাবনি! ওসি মিবারগী শেংলবা নিংথোংগী ধায়।
অসিবু কনানা কনবিরগবা! মিনাই লুপীগী মচা বনবীরনা মিবারগী
সিংহাসন পাস্বগী মরমনা মিবারগী পোমলিবা লৈয়াং অসিবু পোম-
লিঙৈদা মাংহনগে হাঙ্গিটুনা চংশিল্লকলে।

বনবীরনা শন্তোকলবা থাংগী জগোই শারতুনা, নোংশাগী
লাপ্পাও লাউরতুনা উদয়সিংহগী তুম্ফম তান্না চংশিল্লকলে। মাংদা
য়োকচবৌ পাপ্পাবু উতুনা বনবীরনা লাউরকই “পাপ্পা! উদয়

কদাইদা লৈখবগে ?” হৈলিলবী পান্নানা বনবীরগী লাকলিবা
খোংখোং উবদা পুকনিদা চিনবা পোকলে । চথোকলকলিবা থবকী
লমদা চংশিনবশু ওমদ্রে, হঞ্জিনবশু ওমদ্রে । বনবীরগী অঙাওবগী
মতমগুয়া ফিভম অদু উবদা চিহাল কখিরম্মী—মাহাকনা রা
ঙাংথোকপা ওমদ্রতুনা খুদোম্মীনা মাহাকনা পোকচবা মচানা তুমলিবা
কাংথান অহুদা থিল্লমলগা অতোপ্লা পাশৈ অমনা উদয়সিংহবু
লাম্বনগী মপান্দা পুথোকমবা লাকনখি । বনবীরনা য়োকচবীগী
মচা অদুবু হাংলগা অতোপ্লা অমাংবগী থবক অমা পাংথোকনবগী
থোকখিরম্মী । সংগ্রামসিংহগী মুংখিগদোরিবা ধারাবু ওসি কনানা
কনবিরগবা নিংঙম্মী । ওসি পাশৈ লৈত্রবা তোল্পবা লুপীগী জাতশু
পোকলবী য়োকচবী অমমা অকনবা য়েকনবগী খয়াত্তগী উদয়সিংহবু
কল্লৈ । মাহাকুয়া লুপীগী মফমদদি মশাগী মথরাই থাবদি অরাই-
বনি ; মপুত্তগী থোকপা মচাবু য়েকনবদা কথোকুনা মবুংঙোগী
মচা কনবা হাজিবা অসি লুপীগী মরক্তা অতাংবনি ।

উনা করি হাজিরিবা ?

পরেং পরেং হোরিবা পৃথ্বী লৈতেং ওইরিবা
উহৈপান্সী থিবিকনা,
তাইবংমীবু নোকনরি হন্ন হন্ন পাউমেল্লি
মীগী পংবা উতুনা ।
লনগী মপু ওইরগা মীকোক থোংবা ফংলগা
করিগী নকোক হাইগংপা ।
অরাবদা তারগা অনংবা দশা ফংলগা
করিগী মীথোং চুপ্পুবা !

খমলি । মোগী পুকনিং হকচাংবু ইংহল্লিবা নুংশিংনা মৈরিক্কা
লোঙ্গেননা শিত্তুনা আরবচংপা মোগী রাহন্নবগী মশক ওইরি
লৈঙোই মরিকনা অতিয়ামালং অসি তত্তনা মমতুনা লৈ । মরক
মরক্তা ঈশিংচেনবা নাপীহোবা লমদম ফংডি ; তোইগুম্বুং মাছুগা
পান্দমনরুবদা মাইকৈ মরিগী লমদম অতু অমুকহেন্না অকিবগী
মশক ওইনা নিংহল্লি । চাঁদগী তুরেন চেম্ববকই ; তোইগুম্বুং
চংলমচংফাল্লিঙেনা খোরাংলবা লৈকংলমনা য়োংশিল্লি । মফম
অমদা চহি কুমজা অম্বপ কুইরবা অসি নোংগী মরিক অমতা
তাদ্রি । তোর্বান্দা লৈবা লমদম খরা নত্তনা আরবকী মফম
পুমনমক্তা অসিমঙাই ।

অম্বুয়া অকিবগী মশক ওইরবা লৈবাক অসিদা জাং অম্বুখক
তারম্মা । জাং অমনা খুঙ্গদা লৈতুনা আফ্রিকা, পায়স্চ অমম্বুং
ভারতবর্ষগা লল্লোল্লি । জাং অমনা উটকৌ পাইশেনা মরুভূমিদা
লল্লোনপোং পুতুনা মিশর, পালেষ্টাইন, সিরিয়ানচিংবা লৈবাক্তা
হুঙ্গংহন্দা চংলি । অম্বমম্বুবা জাং অতুদি শগোল, উট অমম্বুং
য়াউ পুতুনা মাইকৈ মরিমক্তা কোঙ্গিচং চংলি । মাখোইগী লৈনবা
মুম লৈরমদে ; মুমিং তরানি লেনবা মফম নাইরমদে । মৌ
তাদ্রবা লম্পাক্তা, চংনখোকনদ্রবা লৈকংলাদা কোঙ্গিতুনা মতম
লেল্লি , মাখোই অতুবু বেতুইন কোই । নিংখো কয়গী খুতম
কাঙ্গিখ্রে, পুখিবৌ অসিদা হোংবা নজ্জগা ওনবগী ঈচেল কয়া
চেনখ্রে, তোইগুম্বুং বেতুইনশিংগীদি হিরম অমতদমু ওনবা হাঙ্গিবা
লৈত্রি । মাখোইনা মনিংমখাতম্বনা খুইদগী হেন্না পামতুনা চাঁ-
মান্দতা লৈনিংই । মাখোইনা হাঙ্গি “লাইনা ঐখোইগী লুজপকী
মছতা কোয়েং, লাম্বনগী মছতা কবাকথাং, মুমগী মছতা দম্বুর
অমম্বুং নিংখোগী হোনবৌ (আইন) গী মছতা রায়েং পীমবিন্নম্মী ।
মাখোইনা কনাগী বারকইনবা লৈতে, অতিয়াদা পাইবা উচেককুমনা,
লৈকংলাদা শিংপা মালংবত্তমনা মফম খুদিংদা মনিংতমনা কোঙ্গিচং

চংলি । মাখোই অসিগী মরক্তা শাগৈ য়ামনা খাঙ্গৈরি । মাখোই মশেনমকী মরক্তা অহিং মুংখিল খাঙ্গৈদনা কল্লকপা য়েকনবা অমমুং লানগী মৈনা অমুৎপা নাইদনা চাকুনা লৈ । অহুগা চহি অমুগী মনুংদা থা মরিতিদি অশেংবা থানি হাঙ্গৈনা নিংহুনা খংনবা তোঁকই ; মতম অহুদদি মাখোক্তগী থাং শাক্তোক্তুনা থমই । মনুং অহুদা মাখোইগী মগা-মমা হাৎপা মীমক উনরবসু মাখোইবু য়েংখীবা তোঁকুদে ।

মাখোইগী মরক্তা অমুক হৌনবী, চংনবী হাঙ্গৈবা নাইদে । নিংবু নিংলবদি অমুক্তদা মুগী য়ামনা হেক থি, অহুগা খুদোং চারোইদবা উরগা মাখোই পুন্নমক অহু খাইনহুনা অরাবগী ঈপাক্তা হুন্দোকপদসু মাখোইনা করি অমতা চিংনবা তোঁদে । মচামুগী পোকলবদি ফক্তবা খুদিলনি হাঙ্গৈনা খন্দুনা মতম অয়াম্বদা হিংনা হিংনা হেক ফুমজিল্লি । হুরানবতনা মাখোইগী মথরাই হিংনৈ । মরুভুমিদা লল্লোনবা মী উরবদি অরান্না মফমদগী ইখংখংহৌদনা নোংলৈগী মতেগুমনা লাকুনা হাংলমলগা মিৎনা-কুপ্পা অমগী মনুংদা কদাইদা চংখিবা খংবা গুমহৌদে । অহুমনিদি ৬ইরগা মীয়োঁক মীচান ফবদসু হাঙ্গৈনিংঙাই লৈতে । লংফৈচৎপ-শিংবু মাগী মাগী দম্বুরদা থুংহন্নবগীদমক্তা মাখোইমশেল ইমুনাইমু তানবদসু হনবা তোঁদে । অহিংদা লম্মাংনরগা লংফৈচৎপা মীশিংনা মাখোইগী লৈফম উনবগীদমক চীংদোন্দা মৈ থাছনা থমই । মাখোইগা লোঙ্গৈননা অমুক্তং চামিন্নবা ফংলবদি মৌ অহুবু মাখোইনা অমুক য়েংখিবা তোঁদে ।

তম্পাক্তা লৈবা আরবশিংনা অয়ুক অঙনবদা নোংপোক মাই-কৈদা থোরকপা অর্নোবা মুমিংকী নিংখিজবা উরগা অমদি মুমিংমুংবগী আরবা মুমিংকী মশেকনা মশাদা য়ৈরগা মাহাকী পান্দমনিংঙাই লৈত্রবা মতিক-মগুণ অহু উহুনা মপুকনিং তুজুং হরাওনৈ । অহুগা মমৈদা মুমিং অহুনা নোংচুপ চীংয়া পকথবদা

অমসুং মমলবা অতিয়াগী মশাদা অমমম ওইনা মশীংনাইজ্বা
থ্রাশ্মিচাকনা শান্তোকলকপা উবদা লাকপা ওমজ্বা আরবশিংগী
থম্মোই অছ লুঙাইবনা খুত্মচনখিছুনা খুউ লৈবাকতা, খুবাং-
চাংজৌ লোন্ননা মাহাকপু লৈশিলৈথোল্লি। অছগা অহিংদা তাংথক
নাইজ্বা থাগী হৈলবা থাবল্লা শংবানবা অতিয়া অপুস্বা শীনব-
থুংনা ওাল্লকলবদা মতম অছগী নিংখিজরবা উছুনা হৌনবা খংজ্বা
আরবশিংগী থম্মোই অছ শুক্ষংলি। শজিক-থবানা থোকপা তাবা,
গ্রহশিংনা অতিয়া মকৌজ্বা কোজ্বা, মাথোইগী থোংচং মতুংইল্লা
নিংথমকাস্থীনচিংবা ঋতু খাজ্বা, থোতুনুংথক ফাওবা অনোবা য়েলে
চোংবা, অনোবা হৈরাংলৈরাংনা পামেল লৈতেংনবা উরগা মাথোই
অছবু মাথোইবু লোইবা মপুনি হাজ্বা নিংছুনা তমথীরবা আরব-
শিংনা মিৎলুদা তরংলাইজা শিন্হনা মাথোইবু ঈরাংলি।

অসিদসু নত্তনা শগোল, উট, উরা, চাঁং অমসুং নুংনচিংবসু
ঈরাংনরমসে। শাগে খুদিংমকী তোঙান তোঙানবা লাই অমসুং লাইশং
লৈরস্মী। ঈরাংলিবশিংনা লাইবু পেলহন্নবগৈদমক লাইশংদা মী
কস্বা ওমলবদি য়ামনা লুঙাইনে। মকাদা কাবা হাজ্বা লাইশং
অসি আরবতা লৈবা জাং অপুস্বগী য়ামনা লুনা তৌনফমনি।
মাসি খুষ্টাক হৌজ্রিঙেগী মমাংদগীনা আরবতা মমিং চংলকলিবনি।
কাবামসজিদতা লাই ৩৬০ রোম থমলস্মা। আরবশিংনা চহিগী
মসুংদা লুতিগী লাই অমমমবু ঈরাংলি।

রোমশিংনা পালেস্তাইন লৌছুনা য়িহুদিশিংবু লৈবা হৌরকলবদা
অমদি জেরুজালেম সহরনা মুৎথবদা মশীংলাকওমজ্বা য়িহুদিনা
আরবতা খুন্দাবা হৌখিদি হাজ্বাবু মাথোইসু মফম অসি হেক
য়ৌরকপগা মপামপুগী ধর্ম লাই হাজ্বা অসিদি অমতনি হাজ্বা
অছ কাউখিছুনা মখলমখা অয়াস্বা লাই শাছুনা ঈরাংপা হৌরকলে।
মাথোইনা আরবশিংদা ধর্মগী মরমদা থোইদোকপা অফবা খুদম

উৎপা গুমখিদে। মরৈবাক্তা লৈবা গুমখিদ্রবা খুষ্টান পাদ্রীশিংনা মতম অমদা আরবকী চীংয়া তময়া পুমনমক্তা খুন্দাখিদি হাঈববু মাখোইস্তু আরবতা লাকলগা খুষ্টধর্মগী মরুওইবা বা কাউথোক-খিছুনা মেরী অমসুং যিশুগী মূর্তি ঈরাংপনা মরুওইবা ধর্মনি হাঈনা নিংখি।

অনুমনা ঐথোইগী এশিয়া মহাদেশদস্তু ধর্ম কয়া মথংমথং ওনথ্রে। পৃথিবীগী অয়াস্বা শরুত্তা বোদ্ধধর্মগী থরাইশোকলবা মীগী পামনফম ওইরবা থোজানগী বা শন্দোকথ্রে ; তৌইগুম্বসুং তমখীরবা আরবকী মফমদদি ধর্ম অছ যৌবা গুমখিদে।

আরবকী অসিগুম্বা অরাবা মতো অসি উতুনা ঈশ্বরনা মাহাকী মতিকচাবা নুপা অমা মক্কা সহবদা থাবিরকলস্মা। অওইবমক হজরত মহম্মদনা পোকপা অসি মতমকুইনা লুগুনা লৈরবা নরকী কোমদগী আরবপু কনবিনবগীদমকনি। পৃথিবীগী ধর্ম পুমনমকনা শোকপা গুমদ্রবা আরবকী থম্মোইদা অমতা ওইবা ঈশ্বরগী থাজবা পোকহনবা অসি মহম্মদ নন্তনা কনানা গুমখিবগে ? মাহাক্কা অথোইবা ধর্মগী খুদমনা আরব পুমনমক অপংবনা মহম্মদগী কোক্তুনা, অমগা অমগা লাহ্মীনবা তোক্তুনা অমসুং লাকগুমদ্রবা আরব পুমনমকপু অমতা ওইবগী লাইরানা ফাজিনবিছুনা পৃথিবীদা অকনবা জাং অমা ওইহনখি।

ব্লাহং

- ১। আরব লৈবাক হাঈবা অসি কররা লমদানি হাঈনা নিংবগে ?
- ২। হজরত মহম্মদ হাঈবা অসি কনানো ?

অশাউবা ।

কৃষ্ণগী রাইহে তাবদা

যুধিষ্ঠিরনা খুমলকই ।

অশাউবগা মান্নবা পাপ

তেংবানবদা লৈতরে ।

শাউববা মতম অতুদা

থকাস থাসি থংঙক্তে ।

শাউববা চিববানথোদসু

হাঙ্গিনি হাঙ্গিরোই শাইরক্তে ।

অতৈগী বাদি থম্মুথো

মশানা য়েকনবা ওইজরৈ ।

অশাউবগী মরমনা

মীনা মশা হাংচরি ।

মরম অসিমক্তনা

অশিংবনা শাউনদ্রি ।

শাউবনা বাবা পোকপনি,

শাউবনা শাগৈ মাংবনি ।

অসুস্থ্য অশাউবা অসিবু

ঙমজরবা মীশিংনা,

ইরাঙ্গিলাঙ্গিনা লানবনি

মরোন'নিমক অসিবু ।

(মহাভারত)

ব্রাহ্ম ।

১। বায়েং অসিগী মক্ৰ ওইবা বা নশাগী লোন্দা ইরকউ ।



হাজি মহম্মদ মহসিন ।

(মীগী মতেংপাংবা)

লন অমসুং মীগী পুনশি হাজিবা অসি থমনাদা পকপাট
ঈশিংগুস্থনি । মরম অসিমক্তনা অশিংবা মী পুমনমকনা অরেপ্পা
লৈত্রবা লনগী মজ্জতা তাইবংপানবদা অমাংঅতা লৈত্রবা মিংচৎ
ফংনবগীদমক মশাগী লন অমসুং থরাইমকপু থাদোক্তুনা মীগী
কাল্লনবা তোই । ঐগী কাল্লবা নিংবা লৈত্রবা দান অছনা
অথোইবনি । পুমনমকনা মাগী মমিং তাদবা লৈত্রবা হাজি মহম্মদনা
ঐথোইদা দান তোবগী অথোইবা খুদম পুমনমক উংপি়রমলে ।

মতম অমদা হুগলি হাজিবা সহর অসি য়ামনা চাউবা সহর
অমা ওইরম্মী, লল্লোন ইতিকনবগীদমক মতম অছদা মাইকৈ মরমক্তগী
মী লাক্তুনা হুগলিদা লৈরম্মী । অসিগুস্থা মতম অসিদা আগ
ফয়জুল্লা কোঁবা লল্লোনবা নুপা অমা পারম্ম লৈবান্গী লাক্তুন
হুগলিদা তারম্মী । হাজি ফয়জুল্লা হাজিবা অসি মাহাকী মচানি
মাহাকনা হুগলি অমসুং মুরশিদবাদ মফম অনিমক তুনা লল্লোললম্মী
তোইগুস্থসুং লাইনোংদমনা মাহাক নংথরকলে ; মতুংদা মাহাকন
মুরশিদবাদকী দোকান থাদোক্তুনা হুগলিদা লৈথি । মতম অছদ
হুগলিদা মতাহর কোঁবা নিংথোরেন আউরঙ্গজেবকী অচানবা মনা
অমসু সন্নকারগী লোচা য়ামনা ফংছনা লৈরম্মী । মতাহরনা শিরবা
মাগী মচানুপী মজ্জালা মপাগী লস্খুম পুমনমক ফংহোই । মতাহর
মতুনা মরাগী সন্ননমথুম অমতা ফংহোড্রে । মাহাকনা মতম অছদ
তোনিংঙাই লৈত্রছনা ফয়জুল্লাদা লৈবা তাথি । হাজি মহম্মদ মহসি
হাজিবা অসি মাহাকো গৰ্ভদা খৃষ্টাব্দ ১৭৩১ শুবদা পোকই ।

পোকমিন্দবা ওইরবসু, মচেনা মপাল নাইত্রবা লনগী মপু
অত্ৰুগা মপুরানা লাইরবা ওইহুনসু, মচিনমপুরা অনি অত্ৰু য়ামনা
চান্নরস্মী। মাখোই অনিমক শিবাজী কোবা ওজা অমদা মইহে
তস্মিন্নে। অঙাদি নিংখাদা খংঙি হাঙ্গিহুনা মহসিন্না মইহেত্বদা
‘য়ামনা পুকনিং চংলস্মী। ওজাগী মচিন্দগী লৈবাক লৈবাকী রা
তাবা অত্ৰুদা মাহাকী মপুকনিংদা লৈবাক কোঙ্গিগে হাঙ্গিনা নিংখিরস্মী,
অমসুং তারব পারস্তনচিংবা লৈবাক কোঙ্গিহুনা অয়াস্বা লোন্নচিংবা
হৈথি। শেন্তুবু লৈরবদি য়েকনবা য়াস্মি। য়েকনবশিংনা মনুজানবু
হাৎকে হোৎনবগী মশীং নাইথিদি তোইগুস্বসুং শিংলবা মহসিনগী
লোঁশিংগী পাৎসৈনা মাখোইনা হোৎনবা পুমনমক মইহে য়ানবা
ওমথিদি। মাসিদগী মাহাকনা য়ুয়ানবগী হিরম পুমনমক থাদোকে
নিংখি। কোরান পাবা, ধর্মগী মরমদা নৈনবা, মীগী কান্ননবা
তোবনা মাহাকী পুনশিগী বাশক ওইখিরস্মী।

মতুংদা সালাউদ্দিন কোবা লুপা অমনা মনুজান লোঁই।
তোইগুস্বসুং লুহোংবগী মতুং কয়া কুইদনা সালাউদ্দিন শিরে।
অসোমদা মনুজানসু অহল ওইশিল্লকলে। খুফোদ ১৮০৩ শুবদা
মাহাকনা শিরবদা মহসিন্না মাগী লন পুমনমকী মপু ওইথি।

তোইগুস্বসুং সংসারগী হিরম পুমনমক অপাস্বা লৈত্রবা মহসিন্না
শন ফংহুনা করি থোইনা পামহোনরুফম লৈবগে? মাহাকনা
নিংখি, শেন্তুম অত্ৰু মাহাকী শেৎ-চানবা নত্বে; মীগী কান্নবদা
তংনবগীদমকনি। মাহাকনা লুপা লাখ ৩ মীগী কান্ননবগীদমক
পান তোখিরস্মী।

ছগলি কলেজ হাঙ্গিবা অসি মাহাকী শেন্না লিংখংপনি।
মাহাকী শেন্না ছগলিগী মমিং চংলবা ইমামবাড়ী শাবা লোইনৈ।
যতম অত্ৰুগী অনংবা মুসলমান ছাত্রশিংগী তত্বদা খুদোঁচানবগী-

দমক অয়াংগা ফুলদা অন্নসুং মাদ্রাসাদা বৃত্তিগী ধোরাং তোবি
 মফম মফম খুদিংদা অনালায়েংগাং লিংখৎখি। শমনা হাঈরবদা মতম
 অচ্ছদা তোখিবা অফবা থবক অমতসু মাহাকনা মতেং পাংখিদবা,
 য়াওদে। মুমিৎ খুদিংগীমক মতম অচ্ছগী লাইয়বা অনংবশিংনা
 মাহাকী পীনবা দান ফংজতুনা পেন্থি। অন্নমনা পীনহৈবগী
 অঙকপা খুদম পুমনমক থম্বিরমলগা মহসিন্না খুন্টাক ১৮১২
 শুবদা শিখি।

বাদনা মুংঙাইবা লৈব্রা ?

হে লংকৈচৎপা করিগী হল্পিবা
 লম্বী শাংবা উতুনা।
 লৈখোম কিরবদি তিংখং খোরবদি
 করমনা থম্বাল হেকনি।
 লাইয়বা নুপা মাইথোংমকলিবা
 করিগী তেংথানরিবা।
 চেকশিল্লা চেকয়ুম শাই ফাদোকলা ফরা শাই
 [বাদনা মুংঙাইবা লৈব্রা ?]

বাহং।

- ১। বারেং অসিগী পাউতাক করিনো ?
- ২। মাসি গম্ব ভোথোকউ।
- ৩। মখাদা ইরিবা বাট্‌ই অসি হাপ্তুনা বাট্‌ই পরেং লেংউ।—
 পুকনিংতুজং, ধোবা, অহোইনছুম, মরী ককপা, লান্নবা।

লমচং।

লমচং হাঙ্গিবা অসি মীওইবগী মমন্নাইঙ্গবা লৈতেংনি। নংগী
নিংথিজরবা ফিজ্জেং নল্লগ মমঙ্গ য়ামলবা লৈতেংনা নংগী ইকাই-
খুমনবা কদাইমথে চাওখংনবগে হাঙ্গিবা অছ নংসু খম্বুহুনা য়েং-
লবদি খংবা ওমগনি। অওইবমক মীগী ভক্তি অমসুং ইকাইখুমনবা
চাওখংনবদি নংগী ফজ্জবা লৈতেং নল্লগা পুকনিংহুনবগী মশক
ওইবা ফিজ্জেংচাকচানা নত্তে—মরুবু, মীওইবগী ফজ্জবা লমচংনি।
অতোনবা অমসুং লাইরগা মাসু মাহাকো ফজ্জবা লমচন্তনা মীগী
কয়াদা ভক্তি তৌনফম অমসুং ইকাইখুমফম ওইবা ওমবগে
হাঙ্গিবা ঐখোইনা তত্তমা উর। মচং কত্তবা মীনা মরন লৈছনসু
মফম অয়ামবদা লৈবাকী, মগী লৈকোকলৈকাইগী, মগী শাগৈ-
নাতৈগী, করি অমুক হাঙ্গিগনি মতম অয়ামবদা মশাগী য়োনা
কান্নরবা ওমদে।

অমুক, ফজ্জবা লমচং হাঙ্গিবা অসি মীওইবগী ফংঙমঙ্গবা
লনগী মশকনি। মাসিবু ফংখবদা মী অহুনা অমুক লেমনা মাংবা
লৈত্রে। ফজ্জবা লমচংকী মশক ওইরবা লন অসি ফংখব
মীতনা তেংবানবদা চাওখংপা ওম্বি, অসিগুম্বা মীতনা তাইবংপানবদা
গিলিঙেদা ইকাইখুমনবা খুভম অহুগা শিরগসু মক্তুবা মিচং থনম্বা
ওমহুনা মীওইনা পোকপগী মই য়ার্নে। ঐখোইনা হাঙ্গিনে, সনা
মোহর লখা অমা থনম্ববুদি লমচং ফজ্জবা মচা অমতং থনম্বনা মগী
শাগৈগী কান্নবা ওইরৈ। করিনা, মপানা খরা থনম্বহুনা চাওখংনবা
হোংনবা মরমনা মচংফজ্জবা মচানা মপা মপুগী অরান খুভম
ফংনবা লম্বীগী লময়ান্নবা ওমহুনা অমসুং লন অহুনা মথংমথং
চাওখংনবা শীন্দুন মশাগী, মগী শাগৈনাতৈগী, নল্লগা মরৈবাকী
চাওখংনবা হোংনহুনা মাহাক পোকপগী কান্নফম খংনবা ওমনৈ।

অমরোমদা, মচৎ ফল্গবা মচা অধুনা মপানা বান্না তাল্লমলবা
লন মখল অপুয়া অরেশদা মাংহনুনা পুনশি অনিমক অহুব
অরেশা তাহল্লি ।

শাগৈগী ইকাইথুম্নবা, লনমী মর্যাদা অমসুং মঠৈগী তাংলবা
ভক্তিনচিংবা অপৃষ্ঠা ফল্গবা লমচৎনা অমুক্তদা লিকলি থুগাঈবগুম
পুস্মাং মাংহল্লি । শাগৈ অচৌবদা পোক্তুনা লমচৎপু ফল্গবা
কনানা মাবু ইকাইথুম্ননিংবগে ? মচৎফল্গবা মীনা মঠৈবৈদি
বনাগীসু কাল্পম ওইদে । মাহাকনা মাহাকী তাংলবা মঠৈ অহুব
ফল্গবতদা শীজন্নহুনা লৈবাকী, জাংকী অমসুং মাহাকী বংশগী মাং-
নবগী মশক্তা ওঠরৈ । মচৎফল্গবা মীবু মীনা মচুপানবা লি-গী
মঠৌগুম কিনৈ । মরমদি মাহাকনা মীগী মাংনবা ন্তননা ফনবা
তোবা মহোশানা খংদে । মাহাকী পুকনিং অহুদা মতম পুমনমক্তা
নরকী অমসু মমি অমা তাহুনা লৈ । মাহাকনা হিঃহুনা পানবা
ভসি মাহাকী অমসুং অতোপ্পগী বান্ননবা অহুগা শিরগসু মরকী
তীল ওঠননবগী মশক্তা ওইনৈ । মরম অসিনা মী পুমনমক নহা
ওইরিঙৈদগী মরমচৎ ফল্গননবা লাকনবা হৌনৈ ।—করিনা, নহা
ওইরিঙৈদগী হোংনহৌদহুনা ফল্গবা লমচৎকী হৌনবী ওইবা পোৎ
অহুনা অঙাংগী থমোইগী লাইয়ুদা অমুক্তং কাওথবদা মাছ হাংনবা
লাকনবা ফনা লুই ।

তহা অমসুং নৈনবনা মীওঠবগী লমচৎ শেমনৈ । মরম অসিনা
মমামপা ওইবনা মচাগী অহানবা তোবিগদবা থবক্ত—মচাগী
লমচৎফনবা হোংনবা অসিতনি । অঙাংগী পুকনিং হাঈবা অসি
ভরুবা মিংশেনগুম্বনি ; মাগী মমাংদা থাখা অহুদা হেক্তা মমি
তাই । মরম অহুনা মতম পুমনমক্তা অঙাংগী মমাংদা অফবা
লমচৎকী খুদমদা উনবা লাকনবনা অচুহনি হাঈবা অসিদি
হাঈহুনবু অরেশনি । তিন্নবা মরুপ হাঈবা অসি অঙাংগী লমচৎ

শ্রমগণেনবগী মরুওইবা খুংলাই অমনি । ফত্বা অঙাং কয়া অফবা
জ ভিন্নবদগী ফথিবা অতুগা- অফবা অঙাং কয়াশু ফত্বা সঙ্গদগী
ংথিবা উই । মরম অতুনা তিন্নবা সঙ্গগী মরমদা মিৎয়েংচংবা
সি অঙাংশিংগী অমশুং মমামপা ওইবগী ভৌগদবা অমনি ।

বাহং ।

১। লমচং ফজবনা করি কান্নবগে ?

২। ফজবা সঙ্গনা লমচং ফজনবগী মরীদা করি কান্নবগে ?

৩। মথাদা ইরিবা বাইশিং অসি হাপ্তুনা বাইপরেং অমমম লেংউ ।
মরাইদ্রবা, ফংঙমদ্রবা পলেম, চিংঙু, মশাবি, মালেম, লৈরাং, লোইবী,
পোম, থোইরা, কাঙ্গী ।

৪। মথাদা ইরিবা অহাংবা মফম অসি মতাচাবা বাই হাপ্তুনা ফুজিঙ্গু ।
মিনা—হাঙ্গিবা বনগ—উতুনা—মামনা পেনথি । মমাগী—থকলিবা শজি
——ইউংইন্দুনা—ফিরান শতুনা——জগোই শারম্মী । —কোকিলশিংনা
—থক্তা তোতুনা —থোংবা তাহুনা——গুজুংলি ।

৫। মথাদা ইরিবশিং অসিগা চানবা করি পাউরৌ লৈবগে ?

ক) শিবগী অরেপ্পা মতম লৈতে । (খ) নমানপানা নবু ফুবদি নংগী
নবগীদমক্তনি । (গ) লুংঙাইগে হাঙ্গিরবদি কয়া নোশু । (ঘ) অরেপ্পা
বক তোহুনা মতম মাংহনগহ । (ঙ) হরা হরা হোংনরগা থবক পাংবনি ।

৬। মথাগী ইরিবশিং অসিগী খেননবা তাকউ ।

হাঙ্গিরকই, হাঙ্গিরক্কা, হাঙ্গিরকথিগে, হাঙ্গিরশুজ্জ, হাঙ্গিরমথিগে, হাঙ্গিরকথিগে,
হাঙ্গিরে ।

লোইরবা ।